

# ኖህተ ሃይማኖት

ከ  
ብርሃኑ ጉበና

መስከረም 1986 ዓ. ም.  
አዲስ አበባ

# ምዕራፍ አንድ

በስሙ አብ ወወልድ ወመንፈስ ቅዱስ አሐዱ አምላክ  
አሚን ፡

## መንፈስ ቅዱስ (ፓራክሊቶስ)

ከበዓለ ጳጳሳዊ ጾጣጣ ጀምሮ ቤተክርስቲያንን የሚመራው ከቀድሞት ሥላሴ አንዱ መንፈስ ቅዱስ ነው ። ጌታ በስልጣኑ በሀይሉ ሞትን ድል አድርጎ በተነሣ በሃምሳኛው ቀን ጳጳሳዊ ጾጣጣ በጽርኩ «ፔንዲኮንዳ» ትርጉሙ ሃምሳ ማለት ነው ። (1) ቤተ ክርስቲያንን ለማጽናትና ለማጽናት መንፈስ ቅዱስ እመቤታችን ባለችበት በሐዋርያት ጉባኤ ተገኘ ። ከዚህም የምንረዳው ነገር ቢኖር መንፈስ ቅዱስ የእመቤታችን የቅዱሳት ድንግል ማርያም አማላጅነት በሚታሰብ በት ጉባኤ ላይ ብቻ እንደሚገኝ ነው ።

መንፈስ ቅዱስ «ጳራቅሊጦስ» በጽርኩ «ፖራክሊቶስ» ። ናዛዚ ፡ መጽንዒ መስተፍሥሐ ማለት ነው ። (2) በአማርኛ አረጋጊ አጽናኝ ፡ አስደሳች እንደማለት ነው ። ያዘነትን ያረጋጋል ፡ ያስደስታል የደከሙትን ያበረታል ። ሰማእታትን ወደ ደም መነኮሳትን ወደ ገዳም ምዕመናንን ወደ ቤተ ክርስቲያን እንዲሄዱ በውስጥ ይቀስቅሳል ። በቅዱስ መጽሐፍ ላይ እንደተገለጸው ቤተ ክርስቲያን ምሥጢራትን በመንፈስ ቅዱስ ትቀድሳለች በምሥጢራት አማካኝነት የመንፈስ ቅዱስን ጸጋ ለምእመናን ትናኛለች የክርስቲያኖችን እምነት በቤተ ክርስቲያን የሚጠብቅና የሚያስፋፋ መንፈስ ቅዱስ ነው ። በመንፈስ ቅዱስ ካልሆነ በቀር ክርስቶስን የባህርይ አምላክ ነው ብሎ የሚያምን የለምና ጳኛ ቆሮ ፲፪ ፡ ፫ ።

(1) የቤ/ክ ታሪክ በዓለም መድረክ ገጽ 99  
(2) ኪዳን ወልድ ክፍሌ መዝገበ ቃላት ገጽ 907

**በመንፈስ ቅዱስ ላይ ክህደት ያስተማሩ**

1ኛ. መቅደንዮስ ፡- ከሐዲው መቅደንዮስ የቁስጥንጥንያ ሊቀ ጳጳስ ነበር ። እንደ ኢትዮጵያውያን አቆጣጠር በ373 ዓ. ም. እንደ አውሮፓውያን በ381 ዓ. ም. መንፈስ ቅዱስን ከአብና ከወልድ ለይቶ ፍጡር ነው ብሎ ተነሣ ። ይኸን ከሀደቱን ቤተ ክርስቲያን ተቃወሙት አንድ መቶ ሃምሳ የሚሆኑ ኤጲስ ቆጶሳት ከመላው ዓለም ተሰባስበው በቁስጥንጥንያ ጉባኤ ተደረገ ። በጉባኤውም ላይ ከሐዲው መቅደንዮስ የኑፋቄ ትምህርቱን አቀረቡ በመቅደንዮስ እምነት መንፈስ ቅዱስ «ዝርው ሀይል» ፍጡር ነው ። እንደ አብና እንደ ወልድ በዘባነ ኪሩብ ላይ ተቀምጦ የሚሠለስ የሚቀደስ የባህርይ አምላክ አይደለም ። ነገር ግን ይህ ትምህርት ፍጹም ከመጽሐፍ ቅዱስ የወጣና የክርስትናን እምነት የሚያናጋ ስለሆነ ጉባኤው እንደ አንድ ቃል ተናጋሪ እንደ አንድ ልብ ሙከራ ሆኖ የመቅደንዮስን የኑፋቄ ትምህርት አውግዟል ። (3)

**የቁስጥንጥንያ እንቀጸ ሃይማኖት**

1. በጌታ በአዳኝ ከአብ በሠረጸ ከአብና ከወልድ ጋር በነቢያት በተናገረ በመንፈስ ቅዱስ እናምናለን እንስገድለት እናመስግነው
2. በሁሉ ባለች በሐዋርያት ጉባኤ ባንዲት ቤተ ክርስቲያን እናምናለን
3. ለኃጢአት ማስተሰሪያ ባንዲት ጥምቀት እናምናለን
4. የሙታን ትንሣኤን ተስፋ እናደርጋለን ። (4)

መቶ ሃምሳ ሊቃውንት መንፈስ ቅዱስ ከአብ ብቻ የሠረጸ ሙሆኑን አረጋግጠው ይህንንም ለተከታዩ ክርስቲያን ሁሉ ይተላለፍ ዘንድ በቁስጥንጥንያው አንቀጸ ሃይማኖት ካሰፈሩ በኋላ ሰይጣን የቀሰቀሰው

(3) ሚስጥረ ሥላሴ ገጽ 132  
 (4) የቤተ ክርስቲያን ታሪክ በዓለም መድረክ ገጽ 130

ሉክዮስ የሚባል መናፍቅ በዘጠነኛው መቶ ክፍለ ዘመን መንፈስ ቅዱስ ከአብ ብቻ ሳይሆን ከወልድም የሚወጣ ነው በማለት በኢየሩሳሌም አውራጃ ሲያስተምር ቅዱስ ጎርጎርዮስ ኢየሩሳሌም ለመሳሰሉም ሲወጣ ይህን የክህደት ትምህርት ሉክዮስ ሲያስተምር ሰላደመጠው ይህን የክህደት ትምህርት ማስተማሩን እንዲያቆም ገሠጸው ። እሱ ግን እንደውም በሌላውም ክፍል ይኼን መርዘን ልርጭ ብሎ ወደ ሮም ተሻግሮ ከሀደቱን በሕዝቡ ላይ ነዛ ። ሕዝቡም ያለምንም ማንገራገር ትምህርቱን እንደተቀበሉለት ባየ ጊዜ የፈረንሳይ ገጥሥ ወደ ሆነው ወደ ታላቁ ካርሎስ ዘንድ ሄዶ ጉባኤ ይደረግ ልኝ ብሎ ገጥሱን ለመነ አዲሱን ከሀደቱን ሊያስመርቅ ። ገጥሡ ግን ሳይቀበለው ቀረ ። እንዳውም ስለሁኔታው ገልጾ ለሮሜ ሊቀጳጳስ ሶስተኛ ልዮን ላከለት ሊቀጳጳሱም የሉክዮስ ትምህርት አዲስ ክህደት መሆኑን ለምስክርነት እንዲሆነውም ሶስቱን ዓበይተ ጉባኤ ጉባኤ ነቂያ፣ ጉባኤ ቁስጥንጥንያ፣ ጉባኤ ኤፌሶን የወሰኑትን የሃይማኖት መመሪያ በሁለት ሳንቃ (ጣውላ) ላይ በላቲንና በዮናኒ ቋንቋ አስጸፎ በቅዱስ ጴጥሮስ ቤተ ክርስቲያን ደጅ ላይ ሰቀላቸው ገቢና ወጪው እንዲያስተውላቸውና ከአዲስ የክህደት ትምህርት እንዲጠበቅ (5)

ነገር ግን ሶስተኛው ልዮን አዲሱ ክህደት በ451 ዓ. ም. በተፈጠረው ክህደት ላይ ተጨማሪ እንዳይሆን ብሎ የወሰደው ጥንቃቄ አልሰመረም በፖፖ ቤኒዲክቶስ ዕብራት ዘመን ማለትም በ1ኛው አስራ አራት ዓ. ም. የሉክዮስ የክህደት ትምህርት መላዋን ሮም አጥለቅ ልቆ በካቶሊክ እምነት ውስጥ ትክክለኛ ደግሞ ሆኖ ተቆጠረ ዛሬ ከካቶሊክ እምነት በ16ኛው መቶ ክፍለ ዘመን ተገንጥሎ የወጣው የሉቲር ተከታዮችም የሉክዮስን ክህደት ትክክለኛ ትምህርት አድርገው በመውሰድ መንፈስ ቅዱስን ከአብና ከወልድ የሠረጸ ነው ሲሉ ይሰማሉ ።

በ1870 ዓ. ም. የተቋቋመው የይሖዋ ምሥክሮች የተባለው ድርጅት ደግሞ ስለመንፈስ ቅዱስ ለየት ያለ ትምህርት ያስተምራል ። እንደ «የችታዎር ሶሳይቲ» እምነት መንፈስ ቅዱስ መለኮትነትም

(5) ሚስጥረ ሥላሴ ገጽ 133-137

ሆነ አካል የለውም ። እምነታቸውን እንዲህ ይገልጹታል « ይህ ፍጥረቱን ያከናወነው ሰዎች በሚጠቁሙባቸው ማሪያዎች ሳይሆን በማይታይ ፈጣን ኃይሉ ይኸውም በሙንፈስ ቅዱስ በኩል ነው ። ስምላክ በምድር ላሉ ሰዎች ያለውን ፈቃድና ዓላማውን እንድናውቅ በኋላ መጽሐፍ ቅዱስን ያስጸፈው በዚህ ሙንፈስ ቅዱስ በኩል ነው» (6)

አርዮሳውያን ለማለት የፈለጉት ሙንፈስ ቅዱስ የእግዚአብሔር ፈጣን ፍጡር ኃይል እንጂ ፈጣሪ አይደለም ። ለየት ያለ ፍጡር ሆኖ የሚወርድ የሚወጣ የሚሄድ የሚመጣ ተላላኪ አድርገው ነው የሚወ ስዱት «የሐንስ ሙጥምቅ በውሃ ያጠምቅ እንደነበረ ሁሉ ኢየሱስም በሙንፈስ ቅዱስ እንደሚያጠምቅ የሐንስ ራሱ ተናግሯል ። ውሃ አካል እንዳልሆነ ሙንፈስ ቅዱስም አካል አይደለም» (7) በማለት ያለምንም ማፈር ያስተምራሉ ። የሚገርመው ይህን ከመጽሐፍ ቅዱስ ውስጥ የሌለውን ትምህርታቸውን ከመጽሐፍ ቅዱስ ውስጥ እንዳገኙት አድርገው ለማቅረብ ማክራቸው ነው ። ለዚህም በዋቢነት የሚጠቀሰው «የአዲስቱ ዓለም የእንግሊዘኛ ትርጉም» ነው ። በ፪ኛ ጴጥ ፫ ፣ ፲፮ ላይ እንደተጠቀሰው «በእነዚያ ዘንድ ለማስተዋል የሚያስችግር ነገር አለ ያልተማሩትና የማይጸኑትም ሰዎች ሌሎችን ማጸሐፍት እንደ ሚያጣምሙ እነዚህን (ቅዱስት መጻሕፍትን) ደግሞ ለገዛ ጥፋታቸው ያጣምማሉ» የይሁዋ ምስክሮችም የመጽሐፍ ቅዱስን ትክክለኛ አባባል በራሳቸው አባባልና ትርጉም በመውሰድ ተርጉመውት ይገኛሉ ።

ለዚህም ማስረጃ የሚሆነው በሙንፈስ ቅዱስ ላይ ያላቸውን ጥላቻና ክህደት ለሙግለጽ «በአዲስቱ ዓለም ትርጉም» ውስጥ የሙን ፈስ ቅዱስ ስም ያለአግባቡ መጻፉ ነው ። በእንግሊዘኛው የማንኛ ውም ሰው ስም ሲጻፍ በትልቁ የእንግሊዘኛ ፊደል እንደሚጀምር የእን ግሊዘኛውን የሰዋሰው ህግ የሚያወቅ ሰው ሁሉ የሚያስተውለው ነው ። አርዮሳውያን ግን ሙንፈስ ቅዱስን ፍጡርና ዝርው ኃይል ለማለት ስለፈለጉ ብቻ የሙንፈስ ቅዱስን ስም በትንሹ የእንግሊዘኛ ፊደል ጅምረውት ጽፈውታል (HOLY SPIRIT) ይህም «በአዲስቱ

(6) ወደ ዘላለም ሕይወት የሚመራ እውነት ገጽ 5, Let God be true .108  
 (7) ወደ ዘላለም ሕይወት የሚመራ እውነት ገጽ 24

ዓለም ትርጉም» በማቲ. ፳፰ ፣ ፲፬ ፪ኛ ቆር. ፲፫ ፣ ፲፬ የሐንስ ፲፬ ፣ ፳፯ የሐዋ ሥራ ፷ ፣ ፳፱ እንዲሁም በ፳ኛ ቆር ፲፪ ፣ ፫ እና በሌሎችም መን ፈስ ቅዱስን በሚያነሳበት ቦታ ሁሉ (HOLY SPIRIT) ተብሎ መጻፍ ያለበትን (holy spirit ብለውታል ።

በተጨማሪም አካል የሌለው በይሁዋ ውስጥ የተከማቸ ብትን ሃይል ነው የሚለው እምነታቸውን በሌላው ሰው አእምሮ ውስጥ ለመቅረጽ የእንግሊዘኛውን የሰዋሰው ሕግ አሁንም ተጠቅሟል ። ይኸውም (WHOM) በሚለው ቃል ምትክ (WHICH) የሚለውን በመተካት የቃላት ጨዋታ በመጽሐፍ ላይ ተጫውተዋል ። ለምሳሌ በየሐንስ ወንጌል ፲፬ ፣ ፳፮ ሮሜ ፷ ፣ ፲፮ ኤፌሶን ፬ ፣ ፴ ። የቃሉን አገባብ እንዴት እንደተጠቀሙበት ለአብነት ያህል በየሐንስ ፲፬ ፣ ፴፯ ላይ የተጠቀሰውን እንመልከት «the holy spirit which the Father will send in my name»

በዘሙናዊ የእንግሊዘኛ ሰዋሰው ሕግ WHICH የሚለው ቃል የሚገባው ሰብአዊነት በእንግሊዘኛው (PERSONALITY) ለሌላቸው ነገሮች ነው «WHO» ግን (PERSONALITY) ላላቸው ይገባል ። እንግዲህ እነርሱ (WHICH) በሚለው ቃል ሙንፈስ ቅዱስን ማለ ጻፈው አካል የሌለው ዝርው ሃይል ነው የሚለው እምነታቸውን እንዲ ያንጸባርቅላቸው ሸተው ነው ።

በሌሎች የእንግሊዘኛ መጽሐፍ ቅዱሳት ውስጥ ይህ አይነቱ ከአ ግባብ የወጣ ሁኔታ ባይኖርም አርዮሳውያን ግን ለእዚህ ትርጉማቸው ማስተባበያ አድርገው የሚያቀርቡት የሙጅመሪያውን የእንግሊዘኛ ትርጉም የሆነውን የኪንግ ጀምስ ቨርቨንን ነው ። እንደ አርዮሳውያን አገላለጽ «በአዲስቱ ዓለም ላይ የታየው» የሰዋሰው ሕግ ማለትም «WHICH» የሚለው ቃል ለሙንፈስ ቅዱስ ማለጫነት መዋሉ በኪንግ ጀምስ ትርጉምም ላይ የሚታይ እውነታ ነው ይላሉ ።

በመሠረቱ የኪንግ ጀምስ ቨርቨን የተተረጎመው በ17ኛው መቶ ክፍለ ዘመን እንደሚሆኑ የእንግሊዘኛው የሰዋሰው ሕግም ለየት ያለ ነበር ከአሁኑ ዘመን ። ስለዚህ በዛን ወቅት WHICH የሚለው RELATIVE PRONOUN ለሰው ማለጫነት ይውል ነበር ። በዚህም የተነሳ ለሙንፈስ ቅዱስም ተጠቅሞበታል ። አጠቃቀሙ ግን ሙንፈስ ቅዱስ አካል የሌለው (IMPERSONAL POWER) ማሆኑን ለሙግለጽ አይደለም ። ደግሞም የተጠቀመው ለሙንፈስ ቅዱስ ብቻ

ሳይሆን ለአብም ለወልድም ጭምር ነው ። ይህንንም በማስረጃነት ማስተማሪያ ይቻላል ። ጌታ በማቴ ፮፣ ፱ እና በሉቃ ፲፩፣ ፪ ላይ ስት ጸልዩ እንዲህ ብላችሁ ጸልዩ ያለውን የኪንግ ጀምስ ቮርብን እንዲህ ጽፎታል « OUR FATHER WHICH ART IN HEAVEN » ነገር ግን በአሁኑ ወቅት በተተረጎሙት መጽሐፍ ቅዱሶች ላይ WHICH የሚለው WHO በሚለው ተተክቶ እናገኘዋለን ምክንያቱም በዘመናዊው የእንግሊዘኛ ሰዋሰው ሕግ WHICH እኔ ባይለሆን አካል ስለ ማይገባ ነው ። (8)

መቅደሳሳውያን ምንም እንኳን መጽሐፍ ቅዱስን ባይመሩብትም ለምስክርነት ይሆንባቸው ዘንድ የመንፈስ ቅዱስን የባሕርይ አምላክነት ሲገልጽ «የእውነት መንፈስ ወደ እውነት ይመራችኋል ሁሉን ያስተምራችኋል» ዮሐ. ወንጌል ፲፮፣ ፲፪ / ፲፮ ብሏል ። ለመሆኑ ዝርዝር ርዕይ ሁሉን ነገር ሊያስተምር ይችላል፤ የሚሰማውን ሁሉ ይነግራችኋል ብሎ ጌታችን ኢየሱስ የተናገረለት እኔ ባይ ላልሆነ ዝርዝር ርዕይ ይሆን?

**መንፈስ ቅዱስ ከአብ ብቻ የሠረጸ ነው**

የመንፈስ ቅዱስ ግብሩ መሥረጽ ነው ። ከማን ነው የሠረጸ? ቢሉ ከአብ ። ከአብ ወጣ ሲባልም አብን አህሎ መስሎ ተገኘ ማለት ነው ። ያለመቀዳደም ከአንድ የሻማ ብርሃን ሌላ ብርሃን እንደሚገኝ መንፈስ ቅዱስም እንደዚህ አብን አህሎ አብን መስሎ ከአብ ወጣ (ተገኘ) (ምሳሌው በሻማው ብርሃን እንጂ በሻማው ላይ አለመመስሉን ልብ ይበሉ)

መንፈስ ቅዱስ ከአብ ብቻ ለመሠረዱ ምን ማስረጃ አለህ? ቢሉ እንደሚከተለው ይጠቀሳል ።

የዮሐንስ ወንጌል ፲፮፣ ፳፮ «ዳሩ ግን እኔ ከአብ ዘንድ የምልክላችሁ ጳጳራዊ መስከረም ከአብ የሚወጣ የእውነት መንፈስ በመጣ ጊዜ እርሱ ስለ እኔ ይመስክራል»

(8) Jehovah's Witnesses PP (26-29)

ጌታችን እንደመሠከረው መንፈስ ቅዱስ ከአብ ብቻ የሚወጣ እንጂ ከወልድም የሚወጣ አይደለም ። ከወልድ የሚሠረጽም ቢሆን ኖሮ ከእኔም የሚወጣው ብሎ በተናገረ ነበር ። ነገር ግን መንፈስ ቅዱስ ከአብ ብቻ የሚወጣ ስለሆነ ከአብ የሚወጣ ብሎ አረጋገጠ ልን ።

ጌታችን ኢየሱስ ክርስቶስ ራሱ በማይታበል ቃሉ የመንፈስ ቅዱስን ከአብ ብቻ መውጣት እየተናገረ ተቃዋሚዎች ግን ከወልድም የሚሠረጽ ነው የሚለውን ስህተታዊ ትምህርታቸውን በመጽሐፍ ቅዱስ ለማስደገፍ ያልሆነ ጥቅስ ሲጠቅሱ ይታያሉ ። ከእነዚህም ውስጥ አንዳንዶቹን ቀጥለን እንመልከት

— ገላትያ ፩፣ ፮ «ልጆች እንደመሆናችሁ መጠን እግዚአብሔር የልጅን መንፈስ በልባችሁ አሳደረ»

የልጅን መንፈስ ማለቱ ከልጅ (ከወልድ) የሚወጣ ማለቱ ነው ይላሉ ። ዳሩ ግን የልጅ መንፈስ የሚለው አባባል የመንፈስ ቅዱስን ከወልድ መሥረጽ የሚናገር ሳይሆን መንፈስ ቅዱስ የአብ ብቻ ሳይሆን የኢየሱስ ክርስቶስም ሕይወት መሆኑን ሊገልጽ ፈልጎ ነው «የልጁ ሕይወት የሚኾን መንፈስ ቅዱስን በልቡናችሁ አሳድሮታል» (9)

መንፈስ ቅዱስ የሥላሴ ሕይወታቸው መሆኑን እነርሱም የሚክዱት አይደለም ። ስለሆነም ብርሃን ዓለም ጳውሎስም የመንፈስ ቅዱስን ሕይወትነት ሊገልጽ ብሎ እንጂ የመንፈስ ቅዱስን ከወልድ መሥረጽ ሊያስተምር አይደለም ። ይህም ከሆነ የጌታን ቃል ማስተባበሉ ነውና ምኑን ክርስቶስን መሰለው? ዮሐ.፣ ወንጌል ፲፮፣ ፳፮፣ ፳፮፣ ፳፮፣

መንፈስ ቅዱስ የአብና የወልድ እስትንፋስ መሆኑን ካመናችሁ ታዲያ እንዴት ከወልድ አይወጣም ትላላችሁ? ሊሉ ይችሉ ይሆናል ። እንዲህም ከተባለ ወልድ የአብና የመንፈስ ቅዱስ ቃላቸው ነው ። ከእርሱ ሌላ መናገሪያ ቃል የላቸውም ። ስለዚህ ወልድ የሁለቱም ቃል ነውና ከአብ ብቻ ተወለደ ብሎ መናገሩ ስህተት አይሆንም? የመንፈስ

(9) የጳውሎስ ንባቡ ከነትርጓሜው ገጽ 373

ቅዱስጥሑስ ቃል ነውና ከመንፈስ ቅዱስም ተወለደ ማለት ይገባል ማለታቸው እንደሆነ አስተውለውታል? እንዲህ አይነት እምነት ደግሞ እስከ አሁን አልተፈጠረምና እነርሱ ሊፈጥሩ በገገጅት ላይ እንዳሉ ይጠቁምባቸዋል እንላለን ።

— ዮሐንስ ወንጌል ፲፯፡፮ «እኔ ካልሔድኩ ጳጳራዊነት ወደ እናንተ አይመጣምና እኔ ከሔድኩ ግን እርሱን እስድላችኋለሁ» ይህን ጥቅስ በመጥቀስ መንፈስ ቅዱስን ወልድ እስድላችኋለሁ ማለቱ የሚያስርጸው ስለሆነ ነው እንጂ የማያስርጸውም ቢሆን እንዴት ብሎ እስድላችኋለሁ ሊል ቻለ? ይላሉ ።

እዚህ ላይ ጌታ መንፈስ ቅዱስን እስድላችኋለሁ ማለቱ አካሉን ሳይሆን ጸጋውን ነው ። ይህንንም ጌታ ሲገልጽ «እነሆ እኔ የአባቴን ተስፋ ለእናንተ እልካለሁ» ሉቃ ፳፬፡፱፯ ብሏል ። የአባቴን ተስፋ ማለቱ የመንፈስ ቅዱስን ልዩ ልዩ ስጦታ ማለት ነው ። አይደለም አካሉን ነው እንጂ የላካቸው ካሉ ግን እንግዲያው ሐዋርያት በጽርሕ ጽዮን የመንፈስ ቅዱስ አካል ወርዶ ስላደረገቸው የጸጋ አማልክት መሆናቸው ቀርቶ የባሕርይ አማልክት ሆኑ ማለት ይሆናል ይህ ደግሞ ልዩ ወደር የማይገኝለት ክህደት ነው ።

ወልድ መንፈስ ቅዱስን እልካለሁ ካለ ከወዴት አምጥቶ ይል ከዋል ከራሱ ካለወጣው በስተቀር የሚል አመለካከት ካላቸው እንደ ዚሁም ሁሉ መንፈስ ቅዱስም ከአብ ጋር ሆኖ ወልድን እንደላከው በመጽሐፍ ቅዱስ ላይ ሠፍሯል «አሁንም ጌታ እግዚአብሔርና መንፈሱ ልከውኛል» ትንቢተ ኢሳያስ ፶፰፡፲፯ ተላኪው ወልድ ለመሆኑ ከላይ ከፍ ብሎ ተጠቅሷል «እኔ ከጥንት ጀምሮ በሰው አልተናገር ሁም ከሆነበት ዘመን ጀምሮ እኔ በዚያ ነበርሁ» ከአብና ከመንፈስ ቅዱስ ጋር በቅድምና ያለ የነበረ መሆኑን ሲገልጥ ነው ። እንግዲህ መንፈስ ቅዱስም ወልድን እንደላከ ስለተነገረ ከየት አምጥቶ ላከው ካልወለደው በስተቀር? የሚል አደናጋሪ ጥያቄ የሚያስከትልባቸው መሆኑን አላስተዋሉት ይሆን? የወልድን ከአብ ብቻ መወለድ ከደው ከመንፈስ ቅዱስም ተወልዶአል የሚሉ ከሆነ ከመሠረታዊ የክርስትና እምነት መውጣታቸው ነው ። አብ መሠረት ነው ወልድን ይወልዳል መንፈስ ቅዱስን ያስርጻል ። መንፈስ ቅዱስ ቢሠርጽ እንጂ አይወልድም አይወለድም ። ወልድም ቢወለድ እንጂ አይወልድም አያሠፍ

ጽም አይሠርጽም ። እንግዲህ ከላይ እንደተገለጸው የሥላሴ መሠረት አንድ ነው እርሱም አብ ነው ። ተብሎ «ቅዱሳን አበው እንደተነገረ ።

«ከአብ በሠረፀ በወልድ በተገለጠ በተመሰገነ ከአብ ከወልድ ጋር ለሚሰገድለት በመንፈስ ቅዱስ እናምናለን» መንፈስ ቅዱስ መባሉ ከአብ ስለሠረፀ ነው ለአብ ለወልድ እስትንፋሳቸው ስለሆነ ነው ..... መንፈስ ቅዱስ ዓለም ሁሉ ሳይፈጠር ከአብ ተገኝቶ ባሠራጧት ይኖራል ። ከአብ ሠረፀ እንጂ እንደ ወልድ አልተወለደም» (10)

«መንፈስ ቅዱስ ከሌላ ባሕርይ ከሌላ አካል አልተገኘም የወልድ መገኛ ከሚሆን ከአብ አካል ከአብ ባሕርይ ነው እንጂ በጊዜው ሁሉ ቀዳማዊ የሚሆን መንፈስ ቅዱስ ከአብ ተገኘ ከእርሱም ተገኝቶ ታወቀ ..... በቅድምና የነበረ መንፈስ ቅዱስ ዘሙን ሳይቀድመው ከአብ ተገኘ» (11)

— ዮሐንስ ወንጌል ፲፯፡፲፬ «..... እርሱ እኔን ይገልጻል ከእኔ ገንዘብ አድርጎ ይነግራችኋልና»

ይህን ጠቅሰው መንፈስ ቅዱስ ከወልድም ይሠርጻል ይላሉ ። ከእኔ ገንዘብ አድርጎ ይነግራችኋልና የሚለውን ወስደው ከሆነ መንፈስ ቅዱስን ከወልድም ይወጣል ያሉት እጅግ ተሳስተዋል ። የቃሉን ትክክለኛ ትርጉም እንደሚከተለው ተገልጾአል «አካላዊ ቃልም ጳጳራዊ ቅዱስን እስድላችኋለሁ ቃልነትንም ከእኔ ገንዘብ አድርጎ ይነግራችኋል ማለቱ በዚህ በመለኮት አንድነት ያለውን አንድነት ያስተምረናል» (12)

በእኔ ቃልነት ይነግራችኋል ማለትና ከእኔ ያስርጻል የሚለው አባባል እጅግ የሰማይና የምድር ያህል ርቀት አለው ።

ቤተክርስቲያናችን ስለ ቅድስት ሥላሴ ጥርት ያለና የነጠረ ትምህርት አላት ። በዚህ ትምህርት ላይ የሥላሴን የባሕርይ አንድነት ከግብር ሦስትነትና ከአካላት ሦስትነት ጋር ቀላቅላ አትናገርም ።

(10) ገይማናት አበው — ዘመቃርስ ገጽ 435 — 436  
(11) ገይማናት አበው — ዘኪራኮስ ገጽ 397—398  
(12) ገይማናት አበው — ዘካርያስ ገጽ 493

በምስጢር ሥላሴ ትምህርት ላይ የሥላሴ ሥራ በሁለት ተከፍሎ ይነገራል ።

አንደኛው የአካላት ሥራ ነው መውለድ ፣ መወለድ መሥረጽ ተብሎ ይታወቃል ። በእዚህ የአንድ አካል ሥራ ከአንድ አካል አይተላለፍም ። አብ አብ ብቻ ይባላል ። ወልድ ወይም መንፈስ ቅዱስ አይባልም ። ወልድና መንፈስ ቅዱስም እንደዚህ ከእዚህ አልፈን አብ ወልድ መንፈስ ቅዱስ መሆን ይችላል ። ወልድም አብ መንፈስ ቅዱስ መሆን ይችላል ወልድም አብ መንፈስ ቅዱስ መሆን ይችላል መንፈስ ቅዱስም አብ ወልድ መባል ይችላል ከተባለ ሥላሴ ሦስት አካል መሆኑ ቀርቶ ዘጠኝ አካል ሊሆን ነው ። ይህ ሁሉ እንዳይሆን የግብር ሦስትነት ማለት የአብ ግብሩ መውለድ ማስረጽ የወልድ ግብረ መወለድ የመንፈስ ቅዱስ ግብሩ መስረጽ መሆኑን ጠንቅቆ ማወቅ ነው ። (13) እንግዲህ መንፈስ ቅዱስን ከአብ ብቻ ሳይሆን ከወልድም ይሠርጻል ካሉ ከላይ የተጠቀሱትን ዘጠኝ አካላት መፍጠራቸው ነው ። ምክንያቱም አብ አብ ብቻ ሆኖ አይቀርም ወልድ ይሆናል ወላድም ወልድ ብቻ ሆኖ አይቀርም አብ ይሆናል ራሱን በራሱ ይወልዳል መንፈስ ቅዱስም አብ ወልድ ይሆናል ራሱን በራሱ ያስርጻል እንግዲህ ከተቀደሰው ከሐዋርያት እምነት ወጥተን በሥላሴ ባሕርይ መጫወወታችን መሆኑን አንዘንጋ ።

ሁለተኛው የሥላሴ ሥራ አብ የሚሰራውን ወልድ ወልድ የሚሠራውን መንፈስ ቅዱስ መንፈስ ቅዱስ የሚሠራውን አብና ወልድ የሚሠሩት ሥራ ነው ። ይኸውም መፍጠር ፣ መግደል ፣ መሥጠት ፣ መንሳት መጠበቅ ማሳለፍ ይህን የመሳሰሉት ። ለእዚህም ማስረጃ ጌታ የተናገረውን መጥቀስ እንችላለን ። «የእኔ የሆነ ሁሉ ያንተ ነው የአንተ የሆነም የኔ ነው በእነሱ ተመስገንኩ» ዮሐ ወን. 17 ፣ 1 ካለ በኋላም «... ቅዱስ አባት ሆይ የሰጠኸኝን በስምህ ጠብቃቸው በእኛ እንደ እኛ ይሆኑ ዘንድ እንዲሁም «የምነግራችሁ ብዙ ነገር ነበረኝ ግን አሁን ልትሸከሙት አትችሉም የእውነት መንፈስ በመጣ ጊዜ ግን ወደ እውነት ሁሉ ይመራችኋል ከራሱ አንቅቶ አይናገርምና የሰማውን ይናገራል እንጂ የሚመጣውንም ይነግራችኋል» ዮሐንስ ወን

(13) ምስጢር ሥላሴ 144—146

17 ፣ 18—19 ። ከዚህ የምንረዳው መንፈስ ቅዱስ ከርሱ ብቻ አውጥቶ እንደማይናገር ከአብ ከወልድ በህላውና የሰማውን ማስተማሩን ነው ። ስለዚህ ከእኔ ይወስዳል ሲል የህልውና አንድነታቸውን ሲገልጽ ጽልን ነው እንጂ ከእርሱ የሚሠርጽ መሆኑን አይደለም ።

መንፈስ ቅዱስ አካላዊ እስትንፋስ ነው

መንፈስ ቅዱስ ዝርው ኃይል አይደለም ። እንደ አብና እንደ ወልድ ፍጹም አካል ፍጹም ገጽ ፍጹም መልክዕ ያለው ነው ። እኔ ማለት የሚችል ነው ። መንፈስ ቅዱስ በመጽሐፍ ቅዱስ ስለተጠራ አካል የለውም የሚለው አባባል ከደካማ አስተሳሰብ የመነጨ ነው ። መጽሐፍ ቅዱስ «እግዚአብሔር መንፈስ ነው» ዮሐ. ወን 15 ፣ 26 ። ማለቱ አካል የለውም ማለቱ እንዳልሆነ ሁሉ መንፈስ ቅዱስንም መንፈስ ብሎ መጥራቱ አካል የሌለው ለማለት አይደለም ። እግዚአብሔር አካል ያለው ሲሆን ነገር ግን እንደ ፍጹራን ውሱን አይደለም ። እግዚአብሔር በዓለምና ከዓለም ውጭ ያለ የሌለበት ቦታ የሌለ ምሉዕ ስፋህ ነው ። ለዚህም የልበ አምላክ የዳዊትን አባባል ብቻ መጥቀሱ በቂ ነው ። «ሰማየ ሰማያት ብወጣ አንተ በዚያ አለህ ወደ ባህር ብጠልቅ አንተ በዚያ አለህ የሌለህበት ቦታ የለም» እግዚአብሔር የሚከፋፈልና የሚበታተን አካል ያለው አይደለም ነገር ግን በፍጹም መለኮቱ እሱው ራሱ በኹሉም ቦታ ይገኛል ።

መንፈስ ቅዱስ አካላዊ እስትንፋስ መሆኑን መጽሐፍ ቅዱስ እንደ ሚከተለው ያስረዳናል ።

— አሪት ዘፍ 17 ፣ 8 ። — በሰው አምሳል ከተገለጡት ከኦስቱ አካላት አንዱ መንፈስ ቅዱስ ነው

— ማቴዎስ 1 ፣ 17 ። ..... የእግዚአብሔር መንፈስ በርግብ አምሳል ወርዶ በራሱ ላይ ሲቀመጥ አየ»

የእግዚአብሔር መንፈስ የተባለው መንፈስ ቅዱስ ለመሆኑ የሚያጠራጥር ነገር አይኖርም ። እንግዲህ በርግብ አምሳል መውረዱ ዝርው ኃይል ሳይሆን አካላዊ መሆኑን ሲያስገነዝብን ነው ። ብትን ሃይል ቢሆን ኖሮም በርግብ አምሳል ወርዶ በራሱ ላይ ባልተቀመጠ ነበር ።

— የሐንሰ ወንጌል ፲፬ ፣ ፲፯ እና ፳፮ «እኔም አብን እለምነዋለሁ ጳራቅሊጦስንም ሌላውን አካል ይልክላችሁአል ለዘላለም ከእናንተ ጋር ይኖር ዘንድ »

በአዳዲስ እትሞች ላይ ጳራቅሊጦስ የሚለው ሌላ አጽናኝ በሚለው ተተክቷል ሌላውን አካል የሚለው እርሱም በሚለው ተተክቷል ። ይህም በሆነ የመንፈስ ቅዱስን አካላዊነት የሚያስተባብል አይደለም ።

ሌላ አጽናኝ (ጳራቅሊጦስ) ሲል ፍጽም ገጽ ፍጽም መልክዕ ያለው ልዩ አካል ሆኑን የሚያስገነዝብ ሲሆን ሌላ ሲል ከአብና ከወልድ የተለየ ሦስተኛ አካል ማለቱ ነው ። እርሱም የሚለው አባ ባልም ከአብና ከወልድ በተለየ አካል ያለ ልዩ በአካላት ሦስት ከሆኑት አንዱ እኔ ባይ አካል ሙኖሩን የሚገልጽ ነው ። «ነገር ግን አብ በሰሜ የሚልክላችሁ የእውነት መንፈስ ጳራቅሊጦስ እርሱ ሁሉን ያስተምራችሁአል እኔ የነገርኩአችሁንም ሁሉ ያሳስባችሁአል» ከዚህ የምንረዳው መንፈስ ቅዱስ የእውነት አስተማሪና መሪ እንደሆነ ነው እንግዲህ ብትን ኃይል ሁሉን ማስተማር ይችላል? ማሳሰብስ ይቻለዋል? ሙኖርስ ይቻለዋል? በእዚህ በየሐንሰ ወንጌል በም ፲፮ ፣ ፲፫ «...ወደ እውነት ሁሉ ይመራችኋል» ተብሎ እንደተገለጸው መንገድ ማሳየት መምራት ይቻለዋል? እርሱ ተብሎስ ብትን ለሆነ ኃይል ይነገራል? በፍጹም «አካል የሌለው እስትንፋስ ወይም መንፈስ እርሱ ተብሎ አይመራም ። ወደ እውነትም አይመራም መናገርም አይችልም መንፈስ ቅዱስ ግን አካላዊ እስትንፋስ ስለሆነ ከላይ የተጠቀሰው ሁሉ ሲነገርለት ተችሎዋል ።

— ትንቢተ ኢሳያስ ፵፰ ፣ ፲፮ «አሁንም ጌታ እግዚአብሔርና መንፈሱ ልከውኛል» በዘሀ ላይ እግዚአብሔር ብሎ አብን መንፈስ ብሎ መንፈስ ቅዱስን ማመልከቱ ነው እንግዲህ መንፈስ ቅዱስ በአብ ውስጥ የተከማቸ ብትን ኃይል ነው ከተባለ ወልድን እንዴት ሊልክ ቻለ? መላክስ ይቻለዋል? ደግሞ የእግዚአብሔር መንፈስ ነው ያለው እንጂ መቼ መንፈስ ቅዱስ አለ እንዳይባል ። እግዚአብሔር ብሎ እና በሚለው ቃል በማያያዝ ሌላ አካል እንዳለም ገለጸ እንጂ የእግዚአብሔር መንፈስ ብሎ አንድ አካል ብቻ አድርጎ አላቀረበም ። ልከውኛል የሚለው ቃል የሚያመለክተው ሁለትነትን እንጂ አንድነትን አይደለም ።

«ከአብ በሠረጸ ከአብ ከወልድ ጋር አንድ በሚሆን እንደ አብ እንደ ወልድ ፍጹም አካል ባለው በመንፈስ ቅዱስም እናምናለን ። እንዲሁም በአካሉ በገጹ ጸንቶ ያለ ነው» (14) በማለት ቅዱሳን አበው መጽሐፍ ቅዱስን ዋቢ አድርገው ያስረዳሉ ።

### የመንፈስ ቅዱስ የባሕርይ አምላክነት

«መንፈስ ቅዱስ ከአብ ከወልድ ጋር የነበረ ያለ የሚኖርም ነው እርሱ መንፈስ ቅዱስም አምላክ ነው» ፣ (15) የቀደመት አበው መጽሐፍ ቅዱስን ጠቅሰው ይመሰክራሉ ።

— ኢዮብ ፴፮ ፣ ፲፫ «በመንፈሱ ሰማያት ውበትን አገኙ.....»

የእግዚአብሔር መንፈሱ ተብሎ የሚጠራው መንፈስ ቅዱስ ነው ። በመንፈስ ቅዱስ ሰማያት ውበትን እንዳገኙ እንደተፈጠሩ ኢዮብ ሠሰከረ ።

— መዝ ፴፪ ፣ ፮ «በእግዚአብሔር ቃል ሰማዮች ጸኑ ሠራዊታቸውም ሁሉ በአፋ እስትንፋስ» የእግዚአብሔር እስትንፋስ መንፈስ ቅዱስ ነው ስለዚህ መንፈስ ቅዱስ ፍጥረታትን የፈጠረ ያጸና እንደሆነ ዳዊት መሠከረ ዘኩልቅ ፮ ፣ ፳፬ ፣ ፳፮ «እግዚአብሔር ይባርክህ ይጠብቅህም ፣ እግዚአብሔር የፊቱን ብርሃን ይግለጥልህ ይራራልህም ፣ እግዚአብሔር በምህረት ዐይን ይመልከትህ ሰላሙንም ይስጥህ»

ሦስት ጊዜ እግዚአብሔር ማለቱ ያለምክንያት አይደለም ። አብ ወልድ ፣ መንፈስ ቅዱስን መጥራቱ ነው እንግዲህ ሦስተኛው «እግዚአብሔር በምህረቱ አይን ይመልከትህ ሰላሙን ይስጥህ » የሚለው ለእግዚአብሔር መንፈስ ቅዱስ ከሆነ መሐሪ ሰላምን የሚያድል የባሕርይ አምላክ እንደሆነ መግለጹ ነው ።

— መዝሙር ፻፲፯ (፻፲፰) ፣ ፲፯ እና ፲፰» የእግዚአብሔር ቀኝ ሃይልን አደረገች የእግዚአብሔር ቀኝ ከፍ ከፍ አደረገች የእግዚአብሔር ቀኝ ሃይልን አደረገች»

(14) ሃይማኖት አበው — ዘካርያስ ፲ጸ 491  
(15) ሃይማኖት አበው — ዘኪራተስ ፲ጸ 398

ይህን ቃል ስናነብ ተገርመን ይሆናል ። ወይም የሕትመት ስህተት ነው ብለን ጠርጥረንም ይሆናል ። ዳሩ ግን የሕትመት ስህተት ሳይሆን ሆን ተብሎ ከሙጀመሪያው የተጻፈ ነው ዳዊት ተመሳሳይ ቃልን ማስፈሩ ለምክንያት ነው ። በተለይ በሙጀመሪያውና በመጨረሻው ላይ ምንም አይነት የቃል ልዩነት የለም መሐከለኛው ላይ ያለው ግን ከፍ ከፍ አደረገችኝ ብሎ እናገኘዋለን። ተራውን ጠብቀን የሙጀመሪያውን ለአብ መካከለኛውን ለወልድ ሦስተኛውን ለመንፈስ ቅዱስ ስጥተን እንናገራለን ለምን ሦስቱም አንድ አይነት ዓረፍተ ነገር አልያዙም የሚል ጥያቄ በአእምሮአችሁ ሊቀረጽ ይችል ይሆናል የመሐከለኛው ለየት ባለ ቃል መገለጹ አሁንም ምስጢር አለው ከሦስቱ አካል በተለየ አካሉ በቃልነቱ ከዋን ከቅድስት ድንግል ማርያም ከሥጋዋ ሥጋ ከነፍሱም ነፍስ ነስቶ አዳምን ከተዋረደበት ከወደቀበት የኃጢአት የመርገም ማጥ ያወጣውና ወደ ቀድሞ ክብሩ የመለሰው ተዋርዶ የነበረው ባሕርይውን ከፍ ከፍ ያደረገው እርሱ ስለሆነ ይህን ለማመልከት ነው ። እንግዲህ መንፈስ ቅዱስ እግዚአብሔር ተብሎ መጠራቱን ልበ በሉ ።

— 2ኛ ቆሮ 1፫፣ 1፬ «የጌታችን የኢየሱስ ክርስቶስ ጸጋ፣ የእግዚአብሔርም ፍቅር፣ የመንፈስ ቅዱስ ኅብረት፣ ከሁላችሁም ጋር ይሁን አሚን»

መንፈስ ቅዱስ በመለኮት በህልውና ከአብና ከወልድ ጋር አንድ ስለሆነ ቅዱስ ጳውሎስ ኅብረት እንዲሰጠን በኃይሉ እንዲያበረታን ጸለየልን ። ስሙ የሚባርክ የሚቀድስ መሆኑን አስረዳን ።

— ማቴ. ፳፰፣ 1፱ «በአብ በወልድ በመንፈስ ቅዱስ ስም አጥምቁ» በመንፈስ ቅዱስም ስም መጠመቅ እንዳለብን ጌታ ራሱ አስረዳን የባሕርይ አምላክ ባይሆን ኖሮ በስሙ ለመጠመቅ ባልተገደድን ነበር ።

— 1ኛ ቆሮ. ፪፣ 1—1፪ «መንፈስ ቅዱስ የእግዚአብሔርን ጥልቅ ባሕርዩን ይገልጣልና»

ጳውሎስ መንፈስ ቅዱስ የባሕርይ አምላክ እንደሆነ ሲያስረዳ «ባንድ ሰው ልብ ያለውን የሚያወቅ ማነው? ተዋሕዳው ያለች ነፍስ ብታውቅ እንጂ ሌላውማ ሰው እንዴት ሊያውቅ ይችላል ።

እንዲሁም ሁሉ በእግዚአብሔር ህልውና ካለ ከመንፈስ ቅዱስ በቀር የእግዚአብሔርን ምስጢር የሚያውቅ ማንም የለም ብሎ መንፈስ ቅዱስ የባሕርይ አምላክ እንደሆነ አረጋግጦልናል ። የአበውንም ምስክርነት ብንሻ «ዳግመኛም መንፈስ ቅዱስ ከአብ ከወልድ ጋር እኩል ትክክል እንደሆነ ከአብ ከወልድ ማለት አይገባም» (16)

«መንፈስ ቅዱስም እግዚአብሔር ነው አስቀድመን እንደተናገርን መገኘቱ ከአብ ነው እንጂ ከሌላ አይደለም» (17)

የመንፈስ ቅዱስ ጸጋ

መንፈስ ቅዱስ በሐዋርያት ላይ ወረደ ሲባል አንዳንዶቹ የመንፈስ ቅዱስ አካሉ የወረደባቸው ይሙ ስላቸዋል ይህ ግን የተሳሳተ አመለካከት ነው ። በመንፈስ ቅዱስ አካልና ስጦታ መካከል ያለውን ልዩነት ጠንቅቀን ማወቅ ከስህተት ላይ ከሙወደቅ ያድነናል ።

የመንፈስ ቅዱስ አካሉ ሳይሆን የሚሰጠው ጸጋው ነው መጽሐፍ ቅዱስ የመንፈስ ቅዱስን ጸጋ በተለያዩ አገላለጥ ይገልጻል ። አንድ ጊዜ መንፈስ ቅዱስ ሌላ ጊዜ ሙንፈስ እያለ ይጠራል ። ለአብነት ያህል ብንጠቅስ የሐንስ ወን ፫፣ ፴፬ «እግዚአብሔር ሙንፈሱን ሰፍሮ አይሰጥምና .....» ሙንፈሱን ሰፍሮ አይሰጥምና ሲል የእግዚአብሔር ሙንፈስ እንደማይሠፈር ጸጋውም ልክ ወሰን የሌለው መሆኑን መግለጽ ነው ።

ሐዋ ሥራ 1፱፣ ፪ «መንፈስ ቅዱስን ተቀበላችሁን?» አላቸው የመንፈስ ቅዱስን አካል ማለቱ ሳይሆን ጸጋውን ማለቱ ነው ። ሐዋ ሥራ 1፯፣ ፵፬ «ቃሉን በሰሙት ሁሉ ላይ ሙንፈስ ቅዱስ ወረደ» አሁንም አካሉ ማለት አይደለም ስጦታውን ለማለት ነው ። የዚህን አባባል ትርጉም በዚህ ምዕራፍ በቁጥር ፵፮ ላይ እንዲህ ሲል ይገልጻል «..... በአሕዛብ ላይ የመንፈስ ቅዱስ ስጦታ ስለፈሰሰ ተገረመ» ይላል ።

(16) ሃይማኖተ አበው — ዘካርያስ ፲፮ 491  
(17) ሃይማኖተ አበው — ዘኪራኮስ ፲፮ 398



እንግዲህ ከላይ እንደተገለጸው ሁሉ መጽሐፍ ቅዱስ የመንፈስ ቅዱስን ስጦታ አንድ ጊዜ ማግኘት ሌላ ጊዜ ደግሞ ማግኘት እያለ ይጠረጠራል ። እንዲህ ካልሆነ ግን ማለትም የመንፈስ ቅዱስ አካሉ ነው የሚሰጠው የሚወርደው ከተባለ የእግዚአብሔርን ምሉዕነት ስፋህነት አለማወቅ መሆኑን ያሳያል ። እንዲሁም እግዚአብሔር ፍጡር ይመስል መወጣት መውረድ የለበትም ።

የመንፈስ ቅዱስን ጸጋ ኢሳይያስ እንዲህ ሲል ይዘረዝረዋል «የእግዚአብሔር መንፈስ የጥበብና የማስተዋል መንፈስ ፣ የምክር የኃይል መንፈስ የእውቀትና የእግዚአብሔርን የጭራት መንፈስ .....» ትን ኢሳ 118 ፣ 119 ።

ብርሃን ዓለም ጳውሎስ ደግሞ «የጸጋም ስጦታ ላይ ልዩ ነው ሙን ፈስ ግን አንድ ነው (አካሉ አንድ ሲሆን ስጦታው የበዛ ነው ማለቱ ነው) ለእያንዳንዱ በመንፈስ ቅዱስ የሚሰጠው ስጦታው ላይ ልዩ ነውና ለሁሉም ጌታ እየረዳ እንደ ዕድሉ ይሰጠዋል ለየአንዳንዱ እንደ ሚገባውና እንደሚጠቅመው በግልጥ ይሰጠዋል የጥበብ ቃል የሚሰጠው አለው በመንፈስ ቅዱስም የዕውቀት ቃልን የሚሰጠው አለው በመንፈስ ቅዱስ ሃይማኖትን የሚሰጠው አለው ድውይ የመፈውስ ሥልጣንም የሚሰጠው አለው የእርዳታና የኃይል ሥራን የሚሰጠው አለው ትንቢት መናገርን የሚሰጠው አለው በመንፈስ ቅዱስ ትርጓሜ ማወቅን የሚሰጠው አለው የየአገሩን ቋንቋ እንዲያው ቅ ትርጓሜን የሚሰጠው አለው ። በዚህ ሁሉ ሁሉንም የሚረዳቸው መንፈስ ቅዱስ አንድ ነው ነገር ግን ለሁሉም እንደወደደ ያድላቸዋል» 8ኛ ቆሮ 12 ፣ 13—14

የመንፈስ ቅዱስ ጸጋ ከላይ እንደተገለጸው ሁሉ ለእያንዳንዱ ለጥቅም ይሰጠዋል የሚለውን ዘንግተው አንዳንዶች የመንፈስ ቅዱስን ጸጋ መጫወቻ ሲያደርጉት ይታያሉ ።

### የልሳን ስጦታ

የልሳን ትርጉም ፣ የኪዳነ ወልድ ክፍሌ መጽሐፈ ሰዋሰው ወግስ ወሙዝገብ ቃላት ሐዲስ የልሳንን ትርጉም እንዲህ ይፈታዋል ።

ልሳን ፣ በቁሙ ምላስ አንደበት የአፍ ወ ስጥ ሕዋስ የሙብል የነገር ሙሳሪያ (ያዕ 1 ፣ 5—6 መዝ 5 ፣ 15)

በዕርሱ ሙሳሪያነት የሚነገር ቃልና ቋንቋም ከርሱ ስም ነስቶ ልሳን ይባላል (18)

ዳሩ ግን በአንዳንድ ክፍሎች ዘንድ የልሳን ትርጉም በአግባቡ የታወቀ አይሆንም ። በልሳን ሙናገርንም የማይታወቅ ልዩ የሆነ ተሰምቶ የማያውቅ ቋንቋ አድርገው ይወስዱታል ። መጽሐፍ ቅዱስ ግን የተለያዩ አገሮች ሙሳሪያ ቋንቋ ሙሆኑን ይነግረናል ። ማርቆስ 16 ፣ 12 «በአዲስ ቋንቋ ይናገራሉ» ። ገለቱ በዓለም ላይ ባልነበረ ልዩ በሆነ ቋንቋ ይናገራሉ ማለቱ ሳይሆን እነሱ ያወቁት ባልነበር የሌሎች ዜጎች ቋንቋ በሆነ በተለያዩ ሀገሮች ቋንቋ ይናገራሉ ማለት ነው ። ይኸውም ለሙጅራያዎቹ ክርስቲያኖች ነው ።

ለሐዋርያት ልሳን ተገለጠላቸው ሲባል በአሁኑ ወቅት በአንዳንድ ክፍሎች ዘንድ እንደሚስተዋለው ዓይነት አልነበረም ። ሐዋርያት የተናገሩት ሰው የማይሰማውን የሙላእክት ቋንቋ አይደለም ወይም የሌላ ፍጡር ቋንቋ ፤ የልሳን ስጦታ የተሰጣቸው ዓለምን ዞረው ያስተምሩ ዘንድ ስለሆነ በዓለም ላይ ይነገር የነበረው የሀገሮች ሁሉ ቋንቋ የተገለጸላቸው ወንጌልን በእያንዳንዱ ቋንቋ እንዲያስተምሩ ነው ። ደግሞም ሰማኢያኑ (ሰሚዎቹ) የሚረዱት የሚያውቁት ቋንቋ እንደነበረም በሐዋ ሥራ 8 ፣ 1—12 ያለውን ብቻ ማየቱ በቂ ነው ። «...ሁሉም በያገራቸው ቋንቋ ሲናገሩ ሰምተዋቸዋልና ደነገጡ አደነቁ እንዲህም አሉ እነዚህ ሁሉ የገሊላ ሰዎች አይደሉምን እንግዲህ በየሀገራችን ቋንቋ ሲናገሩ እንዴት እንሰማቸዋለን.....»

በየሀገራችን ቋንቋ ሲናገሩ እንዴት እንሰማቸዋለን! የሚለው አባባል የሚያስገነዝቡን ቢኖር ሐዋርያት በወቅቱ የተገለጸላቸውና የተናገሩት ሰሚዎቹ ያወቁት ይናገሩት የነበረው ቋንቋ መሆኑን ነው እንጂ እንደ አሁኖቹ ልሳን ተሰጠን ባዮች ሰውነታቸው እየተንዘፈዘፈ እጃቸውና እግራቸው እየራደ መላ ሰውነታቸው እንደ እስክስታ ወራጅ ሆኖ በዛር ዓይነት ቋንቋ አልነበረም ሲናገሩ የነበሩት ።

ታዛቢዎቹ እራሳቸው ማለትም ሰሚዎቹ የራሳቸው ቋንቋ መሆኑን የሙስከሩለት ነው ። «...እነሆ የእግዚአብሔርን ጌትነት በየሀገራችን

(18) ኪዳነ ወልድ ክፍሌ መዝገብ ቃላት

ቋንቋ ሲናገሩ እንሰማቸዋለን» ሐዋ. ፪ ፣ ፲፩። የዘመናችን ልሳን ተናጋሪዎች ግን የሚቀባጥሩት ልሳን ተብየው ከሰሚዎቹ አልፎ የቋንቋ ሊቃውንትን ሁሉ ሳይቀር ፈትኗል እንኳን በአሁኑ ዘመን ሊነገር ቀርቶ በመሠረቱ በዓለም ውስጥ ዓለም ከተፈጠረ ዘመን ከተቆጠረ ጀምሮ ይነገርበት እንደነበር ሁሉ አጠራጣሪ ሆኑአል ። እንግዲህ እንዲህ አይነቱን አደናጋሪ ነገር የሚንፈስ ቅዱስ ስጦታ ልንለው እንችላለን? በሁሉም ሊቃውንት ዘንድ እንደሚታወቀው የመንፈስ ቅዱስ ስጦታ አከራካሪ አወዛጋቢ አጠራጣሪ አፍራሽም አይደለም ። የመንፈስ ቅዱስ ፍሬው ጳውሎስ እንደጻፈው)..... ፍቅር ደስታ ሰላም ትዕግሥት ምጽዋት ቸርነት ሃይማኖት ገርነት ገጽሕና ነው ገላ ፩ ፣ ፳፪ ።

የቤተክርስቲያን ብርሃን ተብሎ የሚጠራው ጳውሎስ ዳግመኛ ስለሚንፈስ ቅዱስ ስጦታ ሲገልጽ «እንዲሁ እናንተም በሚንፈስ ቅዱስ ለሚሆን ነገር ተፎካክሩ ትበዙም ዘንድ ቤተክርስቲያን የሚታነጽ በትን ግብር (ሥራ) ሹ (ፈልጉ)» ፩ኛ ቆሮ. ፲፬ ፣ ፲፪ ።

እንግዲህ የአሁኑ ዘመን የልሳን ስጦታ ጳውሎስ እንዳለው ቤተክርስቲያን የምትታነጽበት ነው? የመንፈስ ቅዱስ ስጦታ ሁሉ ቤተክርስቲያንን ለማነጽና ለጥቅም እንደሆነ ተጠቅሷል የቤተክርስቲያን መታነጽ ሲባል ምን ማለት ነው?

ቤተክርስቲያን ከሚለው ቃል ትርጉም እንነሣ ቤተክርስቲያን የሚለው የግእዝ ቃል በዘይቤም በምስጢርም ሦስት ዓይነት አወጣጥ አለው (19)

፩ኛ. እግዚአብሔር የሚቀደስበት የሚመሰገንበት አምልኮተ እግዚአብሔር የሚፈጸምበት ልዩ ቦታ ። ቤተክርስቲያን ይባላል ።

የክርስቲያኖች መኖሪያ ማለት ነው ፩ኛ ጢሞ. ፫ ፣ ፲፬ — ፲፯ ።  
፪ኛ/ በክርስቶስ ደም የተዋጀ በአርባና በሰማንያ ቀን ከአብራክ መንፈስ ቅዱስ ከማህጸን ዮርዳኖስ (በጥምቀት) የተወለደ ሁሉ ቤተክርስቲያን ይባላል ፩ኛ ቆሮ. ፫ ፣ ፲፮ ።

(19) የቤተክርስቲያን ታሪክ በዓለም መድረክ ገጽ 10

፫ኛ/ የክርስቲያኖች አንድነት ማግበር ስብሰባ ቤተ ክርስቲያን ተብሎ ይጠራል ፩ኛ ጴጥ. ፮ ፣ ፲፫ ፩ኛ ቆሮ ፲፬ ፣ ፴፭ ።

የቤተ ክርስቲያን ፍቺ ከላይ በተገለጸው ሁኔታ ከሆነ ነገር ቤተ ክርስቲያን መታነጽ ሲባል እንግዲህ የእያንዳንዱ ምእመን በሃይማኖት በምግባር በትሩፋት የሚበለጽግበት ማለት ነው ።

በአንድ የቤተክርስቲያን ጉባኤ ላይ አንድ ሰው ብድግ ብሎ ሰሚዎቹ በማያውቁት ማንም ሰው ሲረዳለት በማይችለው በእርሱ እምነት በሚንፈስ ቅዱስ ተሞልቻለሁ ለመሞላቴ ምስክር ነው ብሎ ቢቀባጥር ይህ ጉባኤ ያገኘው ትምህርት የታነጸበት ነገር አለ ወይ? እንደውም በጥርጥር ማእበል ሰውን ከመካተት በስተቀር የሚያንጸው ምንም ነገር የለም ።

ሰውነቱን ወባ እንደያዘው ሰው መድረክ ላይ ወጥቶ ቢንዘፈዘፍ ጭንቅላቱን እየናጠ የዛር ይሁን የቃልቻ ውሎ በማይታወቅ ቋንቋ ቢለፈልፍ ይኸን ሰው እብድ እንጂ በሚንፈስ ቅዱስ ጸጋ የተቃኘ ነው ለማለት አያስደፍርም ።

እንኳን በዓለም ውስጥ የሌለን ቋንቋ ቀርቶ በሌላ አገር ቋንቋ እንኳ ተናጋሪዎቹና ሰሚዎቹ በሌሎች መናገሩ አስፈላጊ አይደለም ጳውሎስ ይህን ሲነቅፍ «በቋንቋ የሚናገር ለእግዚአብሔር እንጂ ለሰው የሚናገር አይደለም የሚናገረውን የሚሰማው የለምና በልቡና የተሰወረውን ይናገራል እንጅ የሚተረጉም ግን ለሰው ይናገራል እንዲ በረታ ደስ እንዲለውና እንዲረጋጋ በቋንቋ የሚናገር ራሱን ያንጸል የሚተረጉም ግን የክርስቲያንን ማህበር ያንጸል ።..... ሳይተረጉም በቋንቋ ከሚናገር ይልቅ የሚተረጉም እጅግ ይበልጣልና ቢተረጉም ግን ሕዝቡን ያንጸል ።..... በማታውቁት ቋንቋ ባነጋግራችሁ የምጠቅማችሁ ጥቅም ምንድነው ገልጹ ካልነገርኩአችሁ የጥበብ ነገርንም ቢሆን የትርጉሙ ስልትንም ቢሆን የማስተማር ሥራንም ቢሆን በዓለም ውስጥም ነፍስ የሌለው ድምጽ የሚሰጥ እንደሚሰጥ አንድ እንዚራ ያለ መሣሪያ አለ በስልጣኑ ካልመቱአቸውና ካልተናገሩ መስንቆውስ እንዚራውስ የሚለውን ግን ያውቃል ። መለከት የሚነፋም በታወቀው ስልት ካልነፉ ለሰልፍ ማን ይዘጋጃል ።

እናንተም በቋንቋ ብትናገሩ ይህንንም ገልጣችሁ ባትተረጉሙ የምትሉትን የምትናገሩትን ማን ያውቃል ከነፋስ ጋር እንደምትነጋ

ገሩ ትሆናላችሁ ። በዓለም ብዙ አሕዛብ አሉ ቋንቋቸውም አነጋገራቸውም እየራሳቸው ነው ሁሉም በአገሩ ቋንቋ ይናገራል ። የነገሩን ትርጓሜ ኃይለ ቃሉንም ካለውቅሁ እኔ ለሚያነጋግረኝ እንደ ዲዳ እሆን በታለሁ የሚያነጋግረኝ እሱም አእምሮውን ያጣ ይመስለኛል» ልኛ ቆሮ. 100 ፣ 5—105 ።

እንግዲህ ብዙ ቋንቋ የመናገር ስጦታ የተሰጠው ጳውሎስ እንኳን «ከሁላችሁ ይልቅ እኔ በቋንቋ እና ገራለሁና (ሰባ ሁለት ቋንቋ ተገልጸለታል) በዚህም እግዚአብሔርን አመሰግናለሁ ነገር ግን በቤተ ክርስቲያን አምስት ቃላትን ልናገር በልቤ እሻለሁ ለሌሎችም አስተምር ዘንድ በቋንቋ ከሚነገር ብዙ ቃል ይበልጣልና ።» ልኛ ቆሮ. 100 ፣ 1 ፣ 2 ።

ስለዚህ በማያንጽ የመንፈስ ቅዱስ ስጦታ ተብሎ ከሚቀጣጠር ልሳን ይልቅ የሚያንጸውን አምስቱ አዕማደ ምስጢራትን መማር ማስተማር ይጠቅማል ። በመሠረቱ የመንፈስ ቅዱስ ስጦታን መወሰን ባንችልም በአሁኑ ጊዜ ግን የልሳን መገለጽ ቤተክርስቲያንን በምን አይነት መልኩ እንደሚጠቅም ግልጽ አይደለም በርግጥ ለመጀመሪያ ዎቹ ክርስቲያኖች አስፈላጊነቱ ግልጽ ነው ምክንያቱም ወንጌልን በመላው ዓለም ያስረጩ ዘንድ ሰዎችን ወደ ክርስትና እምነት ይመልሱ ዘንድ ነበር ። አሁን ግን ወንጌል በተለያዩ ቋንቋዎች እየተሰበከች ነው ። እያንዳንዱም በገዛ ቋንቋው የሚያስተምረው ማምህር አለው ። ስለዚህ የቋንቋ ትልቅና ትንሽ ስለሌለ ሰዎች በሚሰሙት ቋንቋ ብቻ ሊማሩ ይገባቸዋል እንጂ ሊሰሙት የሚችሉትን ቋንቋ ትቶ ሊረዱት በማይችሉት ቋንቋ መለፍለፍ ቅዱስ ጳውሎስ እንዳለው እሰደት ነው ።

**በልሳን መጸሰይ**

የልሳን ጸሎት የሚባል ነገር በአንዳንድ እምነቶች ዘንድ አለ እነዚህ ሰዎች ትርጉሙ በማይታወቅ ቋንቋ ካለፈለፉ ሰውነታቸው እንደ ባለዛዮች ካልተርገፈገፈ ጸሎት ያልጸለዩ የሚመስላቸውና ይህ ጸጋ ያልተሰጣቸውም ሰዎች በመንፈስ ቅዱስ ያልተሞሉ እንደሆኑ ይናገራሉ ። እንግዲህ ነገሩን አርቀን ብናስተውለው የቋንቋ አምልኮት እንዳለበት እንረዳለን እግዚአብሔር በማናቸውም ቋንቋ ብና መሰግነው ብንለምነው ቁም ነገሩ የልብ ንጽህና እንጂ የቋንቋ መለ

ዋወጥ አይደለም ። በልሳን አልጸለያችሁምና ብሎ ልመናችንን የግይቀበል አምላክ አይደለም ። እንደውም በልሳን እንጸልያለን የሚሉት ሰዎች ለእነርሱ ይሙስላቸዋል እንጂ ከትክክለኛው የመንፈስ ቅዱስ ጸጋ የወጡ ናቸው ። ይህን ስል ግን በተለያዩ ቋንቋ መጸለይ ተግባር አይደለም ግለቴ አለሁሆኑ ይታወቅልኝ ። ዋናው ዓላማዬ ከሥርዓት ወጥተው የመንፈስ ቅዱስን ጸጋ በሚያስነውሩ ሰዎች ላይ የሔሰ ቃሌን ለማስማት ነው ።

ቋንቋ የሰውን እምነት ትንሽና ትልቅነት የሚለካ አይደለም ። በልሳን መጸለይ አለብህ የሚለው አባባል «ሌላው ቀርቶ እንኳን በሰዎች ቋንቋ ቀርቶ በሙላእክት ቋንቋ እንኳን መናገር ብችል ፍቅር ከሌለኝ ከንቱ ነኝ» ልኛ ቆሮ. 100 ፣ 5 የሚለውን አለማስተዋል ገው ።

**የመፈወስ ስጦታ**

ፈውስ ግለት ከበሽታ ሙዳን ጤና ግጥም ነው (19) ህሙማንን መፈወስ በብሉይ ኪዳንም ሆነ በሐዲስ ኪዳን ያለ ነው ። ማርያምና ንዕማን ከለምጽ ተፈወሱ (ዘኑልቅ 100 ፣ 5—105 ገንገሎ ፣ 2—105 ኤልያስ የሰራጥታሴት ልጅ (ልኛ ነገሥ 100—105) ኤልሳዕም የሱኑምን ሴት ልጅ ከሞት እንዳስነሱ ተዘግቧል (ገኛ ነገሥ 100 ፣ 105—110)

ክርስቶስ ብዙ ሰዎችን እንደ ፈወሰ በወንጌል ተጽፏል ። እሥራሁለቱ ሐዋርያትም ድውያንን እንዲፈወሱ ሥልጣንን ሰጥቷቸዋል ። (ማቴ 1 ፣ 8)

በዘመናችንም በየጸበሉ ብዙ ፈውስ ይደረጋል ከ1947 ዓ. ም. እስከ 1983 ዓ. ም. መጨረሻ ድረስ በወንጌል አውራጃ ወሊሶ ግዮን ከተማ በብጹእ አቡነ ዲዮስቆሮስ (ሙምህር ወልደ ትንሣኤ ግዛው) እጅ ተጠምቀው በእግዚአብሔር ቸርነት 5,720,293 ሕሙማን ፈውስን አግኝተዋል ከእነዚህም ውስጥ 2,853 ሽባ የነበሩ 1,179 አንደበታቸው ተዘግቶ የነበረ 318 ዓይነ ስውር የነበሩ 11,496 አብደው የነበሩ 2,932 ጅሩአቸው ደንቁሮ የነበር 5,576 አፋቸው ተጣሞ የነበረ እንደዚሁም በሌላ ደዌ ተለክፈው የነበሩ ብዙዎች ፈውስን አግኝተዋል ። አሁንም ቢሆን በአማናዊት ቤተክርስቲያን የፈውስ ስጦታ አለ ።

ነገር ግን ሕሙማንን መፈወስ የእውነተኛ ሃይማኖት መግለጫ ሲሆን አይችልም ። ምክንያቱም የተሳሳተ እምነት ያላቸው ሰዎች ለሙማንን ሲፈወሱ ይታያል ።

ተአምር ከእግዚአብሔር ብቻ የሚመጣ ሳይሆን አንዳንድ ጊዜም ሰይጣን ሰዎችን ለማዘናጋትና ከእውነተኛው እምነት ለማውጣት ልዩ ልዩ ተአምራትን በወዳጆቹ ላይ አድሮ ይፈጽማልና «የሚተነኩሉ የክርስቶስን ሐዋርያት የሚመስሉ ዐመጽን የሚያደርጉ ዋሾዎች አሉና ። ይህም አያስደንቅም እሱ ራሱ ሰይጣን እንደ ብርሃን መልአክ ይመስላልና ። ይህም ታላቅ ነገር አይደለም የሰይጣን መልእክተኞቹም የጽድቅ መልእክትን ቢመስሉ ፍጻሜያቸው ግን እንደ ሥራቸው ነው» ፪ኛ ቆሮ. ፲፩፣፲፫—፲፮ ።

እንግዲህ የክርስትና እምነታችን የተመሠረተችው በተአምር ላይ አይደለም በወንጌል ላይ እንጂ ህገ ወንጌል ተስፋ ተስፋ ኢየሱስ ክርስቶስ እንዲህ ሲባል ግን በቤተክርስቲያን አማናዊ ተአምር አይደረግም ማለት አይደለም ግን መሠረት ሆኖ ሊመለከበት አይገባም ምናልባት ሰይጣናዊ ተአምርም ሊሆን ይችላልና ። ሰይጣንና ተከታዮቹም ተአምራትን ያደርጋሉ ዘጸአት ፯፣፲፩—፲፫ ። እና ጳጂ ማቴዎስ ፳፬ ፣ ፳፬ ፪ኛ ተሰሎ. ፪ ፣ ፱

በእግዚአብሔር ዘንድ የሚያስመስግነው ታምር ማድረግ ሳይሆን ልብን ንጹህ አድርጎ በሃይማኖት መጽናት ነው በመጽሐፍ ቅዱስ እንዲህ የሚል ተጽፏል «እነዚህ አባወ መልእክተኞችም ደስ ብሎአቸው ተመለሱና አቤቱ አጋንንትም እኮ በስምህ ተገዙልን አሉት ። እሱ እንዲህ አላቸው ..... አጋንንት ስለተገዙላችሁ በዚህ ደስ አይበላችሁ ስማችሁ በሰማያት ስለተጻፈ ደስ ይበላችሁ እንጂ» ሉቃ ፲፣፲፯—፳ ።

ዮሐንስ ተብሎ የሚጠራው ሐዋርያ ስለዚህ ጉዳይ ሲጽፍ «ነቢያትን የሚያሳብሉ ብዙዎች ወደ ዓለም መጥተዋልና» ፩ኛ ዮሐን መል. ፬፣፩ ። ብሎ ከሐስተኞች ነቢያት እንድንጠበቅ አስቀድሞ አስጠንቅቆናል ።

ስለዚህ በአሁኑ ጊዜ በተለያዩ መልኩ የመንፈስ ቅዱስ ጸጋ ነው እየተባለ የሚካሄደው ፈውስ ታላም ሌላም ድንቅ የሚመስል

ነገር ሁሉ በአንክሮ ሊጤን ይገባል እንጂ ከእግዚአብሔር ካልሆነ በስተቀር እንደዚህ ዓይነት እጹብ ድንቅ ሥራ ሊሠራ አይችልም በሚል የየዋህነት አስተሳሰብ የጸላዩ ሰናይ ሰለባ እንዳንሆን ።

በክርስቶስ ስም አጋንንትን ማውጣት ታላላቅ ተአምራትን ማድረግ አያጸድቅም «በዚያች ቀን ብዙዎች አቤቱ አቤቱ በስምህ ትንቢት ተናገርን በስምህ አጋንንትን አውጥተን በስምህ ብዙ ተአምራትን አድርገን አልነበረምን ይሉኛል ያን ጊዜም ፈጽሞ አላውቃችሁም ዐመጽን የምታደርጉ ሁላችሁ ከእኔ ራቁ እላቸዋለሁ» ማቴ ፯ ፣ ፳፪—፳፫ ።

ከዚህ አባባል እንደምንረዳው ድንቅ ተአምራትን ማድረግ የዛን ሰው ትክክለኛነትና ብቃት የሚገልጽ እንዳልሆነ ነው። እኛን ለማዳን አካላዊ ቃል ገጽሕት ቅድስት ከምትሆን ከድንግል ማርያም መወለዱን ስለ እኛ ሲል መስቀሉን መሞቱን ሞትን ድል አድርጎ መነሣቱን ሂሳም ለፍርድ መምጣቱን ከማመንና ከመመስከርም የበለጠ ተአምር የለም ።

ተአምር አልተደረገልንምና የያዘነው እምነት ስህተት ነው ማለት ፍጹም የተሳሳተ አመለካከት ነው ። ምክንያቱም እምነታችን ከመነሻው በተአምር ላይ ብቻ የተመሠረተች አይደለችምና ።

### ትንቢት የመናገር ተሰጥኦ

የኪዳነ ወልድ ክፍሌ መዝገበ ቃላት የትንቢትን ትርጉም እንዲህ ሲል ይፈታዋል ።

ትንቢት— በቁሙ ራእይ ንግር ገና ወደ ፊት የሚመጣ ነገር አስቀድሞ የሚታይና የሚገለጥ ከመንፈስ ቅዱስ የሚሰጥ (20)

መጽሐፍ ቅዱስም ስለትንቢትና ነቢያት እንዲህ ይላል «በብዙ አነጋገር በብዙ ክፍል እግዚአብሔር ለአባቶቻችን ተናገረ በነቢያቱ ከጥንት ጀምሮ» ዕብ ፩ ፣ ፩

(20) ኪዳነ ወልድ ክፍሌ መዝገበ ቃላት ገጽ 620

ነገሮች ሲተነበዩ መሠረታዊ ሁኔታቸው እንጂ በጋዜጣ እንደሚጻፉ ፣ ድርጊቶች አይደሉም ። ስለዚህ ትንቢት ከመፈጸሙ በፊት እንደት እንደሚሆን አይታወቅም ከተፈጸመ በኋላ ግን ድርጊቱ የትንቢቱ ፍጻሜ መሆኑን የእግዚአብሔር ሰዎች ያስተውላሉ (21)

መጻፍትን መናገር የተናጋሪዎችን በሙንፈስ ቅዱስ ጸጋ መሞላት ያሳያል ። የሚለው እምነትና አስተሳሰብ ሁል ጊዜ ትክክል ነው ብሎ መቀበል የሞህነት ነው ። አባባሌን በተረዳ ነገር ለመግለጽ የሚከተሉትን ሰዎች ታሪክ ላቅርብ ።

### ናስትራዳመስ

ናስትራዳመስ እንደ አውሮፓውያን አቆጣጠር በዲሴምበር 14,1503 ዓ. ም. የተወለደ የፈረንሳይ ይሁዳዊ ነው ። ወላጆቹ ቅድም የይሁዲ እምነት ተከታዮች ነበሩ ዳሩ ግን ናስትራዳመስ የዘመኝ ዓመት ልጅ እያለ ወደ ካቶሊክ እምነት ተቀየሩ ።

በ1522 ዓ. ም. ምንቶፔላር በተባለው የኒቮርሲቲ ገብቶ የአራት ዓመት የህክምና ትምህርቱን ጨርሶ በባችለር ዲግሪ ተመርቋል ። ከተወሰኑ ዓመታት በኋላም ተሙልሶ በዚህ የኒቮርሲቲ በመግባት የዶክትሬት ሲግራውን ተቀብሏል ። (22)

ናስትራዳመስ ከዛሬ አራት መቶ ዓመት ቀደም ብሎ የነበረ ሰው ቢሆንም ዳሩ ግን እስከ 21ኛው መቶ ክፍለ ዘመን ዘልቆ በዓለማችን ላይ የሚፈጠሩትን ዓባይነት ክስተቶች በትንቢት መስታወት ያሳየ አስትሮሎጂክ ነው ። የናስትራዳመስ ንግርቶች ከ11ኛው መቶ ክፍለ ዘመን እስከ ያዘነው ምዕተዓመት ድረስ በትክክለኝነታቸው የብዙዎች ሊቃውንትን እማኝነት ያገኙ ሲሆኑ በሙሉም ዓለም ላይም ተናኝተው የብዙውን ሰው የልብ ትርታ ቀስቅሰዋል ። በተለይ በመካከለኛው ምሥራቅ ተለኩሶ የነበረው የአሜሪካ መራሹ ጦርና የኢራቅ ሁኔታ በናስትራዳመስ ንግርት ውስጥ ከተጠቀሱት አንዱ ስለነበር የዘመናችን ኩሜንታተሮች የራሳቸውንም የወሬ ቅመም ጨማምረው በቪዲዮ ፊልሞች ቀርጸው ወረውን በመላው ዓለም ነገተውት እንደነበር የቅርብ ጊዜ ትውስታ ነው ። (The Man Who saw tomorrow) የሚለው ፊልም በዋቢነት ይጠቀሳል ።

(21) የመጽሐፍ ቅዱስ መዝገበ ታላት ገጽ 116  
(22) The Prophecies of Nostradamus pp (5-7)

ናስትራዳመስ እስከ ዓለም ፍጻሜ ያለውን የዓለም ጉዞ እንዴት ሊያይ ቻለ? የሚለው መጠይቅ መሠረታዊና አስፈላጊ ሆኖ እናገኘዋለን ። ናስትራዳመስ ንግርቶችን ሊጽፍ የቻለው ሙለኮታዊው ኃይል ገልጸለት ሳይሆን ከእርሱ በፊት የነበሩትን ማለትም የአራተኛው መቶ ክፍለ ዘመን የጌምፕ ላቶኒስት የአስማት ስልት ተጠቅሞ መሆኑን ራሱ ገልጸታል ። «ለሊት ላይ ነው ። ሁሉም ነገር ጸጥ ረጭ ያለበት ። ናስትራዳመስ በጥናት ክፍሉ በሃይማኖት አባቶች የተከለከሉ ምሥጢራዊ የሆኑ (የተለያዩ የሙናፍስት መጥሪያ መጻሕፍት ሊሆኑ ይችላሉ) ለብቻው ሆኖ ያነባል ። እነዚህ መጻሕፍት የናስትራዳመስ ንግርቶች ምንጭ ናቸው ። ናስትራዳመስ የጥንት አፖሎኒያን የሚጠቀሙበትን የሙናፍስት መጥሪያ ዘዴ እሱም ተጠቅሞበታል ። ናስትራዳመስ ሊደረግ የሚገባውን ሁሉ አድርጎ እንደ ጨረሰ ተሙስጦ መጣበት አይቶትና ሰምቶት በማያውቀው ክስተት ታጠረ ፍርሐት ዙሪያውን ከበበው ቀስ በቀስ ከእንግዳው ክስተት ጋር ሲላመድ ፍርሐቱ እየለቀቀው መጣ ። ንግርቶቹን በወረቀት ላይ ማስፈር ጀመረ (23)

ከናስትራዳመስ ትንቢዎች አንዱ በ1789 ዓ. ም. የተፈጸመው የፈረንሳይ አብዮት ነበር ። ስለዚህ ወቅት ናስትራዳመስ ተንብዮ እንደነበር በኩሜንታተሮቹ ተገልጿል ። እንዲሁም በ1804 ዓ. ም. እራሱን የፈረንሳይ ንጉስ ብሎ ስለሰየመው ናፖሊዮን ሲተነብይ «በዓለም ውስጥ አንድ ንጉሥ ይነግሣል በዘመኑም ሰላም አይኖርም የግዛት ዘመኑም አጭር ነው በዚህ ዘመን የጳጳሱ መርከብ ይጠፋል ። ...» (24)

በንግርቱ መሠረት በጄነራል ሚሶሊስ የተመራው የፈረንሳይ ጦር በ1809 ሮምን ተቆጣጠረ ። በዚያን ጊዜ የሮሙ ጳጳስም የናፖሊዮን እስረኛ ሆኖ በ1814 ዓ. ም. የናፖሊዮን ዘመን ንግሥና ሲያከትም የጳጳሱም ነጻነት አብሮ ታወጀ ።

በንግርቱ ውስጥ የንጉሱ የንግሥና ዘመን አጭር እንደሆነ ተጠቁሞ ነበር ናፖሊዮንም የፈረንሳይ ንጉስ የሆነው ለአሥር ዓመት ብቻ ነበር ።

(23) The Prophecies of Nostradamus pp (20-21)  
(24) The " " " (22)

ኖስትራዳሙስ ስለ ሂትለር በተነበየው ላይ ስሙን ሳይቀር ጠቅሶ ነበር ። (25)

አሜሪካን በሂሮሺማንና ናጋሳኪ ላይ በ1945 ዓ. ም. የጣ ለችው አውቶሚክ ቦንብ አስቀድሞ በኖስትራዳሙስ የትንቢት መስተዋት የታየ ነበር ። ይህንንም ሲተነብይ «በመርከቦች ወደብ አቅራቢያ ባሉት ሁለት ከተሞች ላይ አሰቃቂ የሆነ ሁኔታ ይፈጠራል ። እንደዚህ ዓይነት አሰቃቂ ድርጊት ከዚህ ቀደም ያልታየ ነው። ርሐብ፣ ፈጣን ተላላፊ በሽታ እንዲሁም የሕዝብ እልቂት ይሆናል ። ጩሽት ይበረክታል ሁሉን ወደሚችል አምላክ» (26)

ሁለቱ ከተሞች ማለትም ናጋሳኪና ሂሮሺማ በባህር የተከበቡ ከተሞች እንደሆኑ ይነገራል ። በሁለቱም ከተሞች ላይ ከዛን ጊዜ በፊት በመሬት ላይ ያልታየ እልቂትና በጨረር ምክንያት የሚዛመት በሽታ በከተሞቹ ውስጥ በሚኖሩት ሰዎች ላይ የደረሰ ነው ። ሁለት መቅሰፍቶች በሁለት ከተሞች ላይ ይወርዳል የተባለውም በሁለቱ ከተሞች ላይ አሜሪካን የጣለችው የአውቶሚክ ቦንብ ነው ።

ኖስትራዳሙስ ያልዳበሰው ያልነካው ያልተነበየው የለም ስለ ጥገናዊ ለውጥ ፣ ስለ ባሕር ሰላጤው ፍጥጫ ፣ ስለ አያቶላ ሆሚኒ ፣ ስለ ጆን. ኤፍ. ኬኔዲ መገደል ፣ ስለ ኮሚዩኒዝም ስለ ቀዝቃዛው የዓለም ጦርነት ባጭሩ ከ16ኛው መቶ ክፍለ ዘመን ጀምሮ የሚፈጸሙ ድርጊቶች በኖስትራዳሙስ አስቀድመው ታይተዋል ።

★ ★ ★

በፈረንሳይ አገር ካኦርሊንስ መሥፍን አሸከሮች አንዱ 1699 ዓ. ም. አንዲት ልጅ ወለደ ። ልጅቱ ስምንት ዓመት ሲሆንናት በውሃ ውስጥ እያየች ትንቢት መናገር ጀመረች ይህ ነገር በአሸከሮችና በቤቱ ሠራተኞች ዘንድ ወሬው ስለተስፋፋ መሥፍኑ ልጅቱን 1707 ዓ. ም. ከእሱ ዘንድ እንድትቀርብ አድርጎ «ልጄ ሁሉ ነገር የሚታይሽ ከሆነ ታላቁ የፈረንሳይ ንጉሠ ነገሥት ሉዊስ 14ኛ ሲሞቱ ስነሥርዓቱ የሚፈጸመው እንዴት ነው? ከእሳቸው በኋላ በዙፍናቸው ላይ የሚቀመጠው ማነው? አላት ።

(25.) The Prophecies of Nostradamus P. 90  
(26.)The prophecies of Nostradamus p. 81

ልጅቱ በብርጭቆ ተሞልቶ ከተሰጣት ውሃ ውስጥ እየተመለከተች እያንዳንዱን ሁኔታ እየዘረዘረች ትናገር ጀመር ሬሳው የት እንደሚተኛ አጃቢዎቹ ምን እንደሚለብሱ መልካቸው ሁሉ ምን እንደሚመስል ዘርዘራ ተናገረች ። ልዑሉ «ሌላስ የሚታይሽ ነገር የለም» አላት «የቡርጎኒ ልዑልና ልዕልት ይታዩኛል የቤሪ ልዑልም ይታዩኛል ግን በቀብሩ ቦታና ጊዜ የሉም» አለች ። ይኸው የልጅቷ ንግርት በወረቀት ተጽፎ ለትዝብት ያህል ለትልቅ ሰዎች ተሰጠ ።

በ1638 ዓ. ም. የተወለዱት ግርማዊ ሉዊስ 14ኛ በ1715 ዓ. ም. ልጅቱ በተነባች በስምንት ዓመት ሲሞቱ የተናገረችው ሁሉ በትክክል ደረሰ በቀብሩ ሥነ ሥርዓት ላይ አይታዩኝም ያለቻቸው ልዑሎች ሁሉ ከንጉሡ በፊት ሞቱ ።

የልጅቱ ትንቢያ ከመንፈስ ቅዱስ የተሰጣት ወይስ የውሃ ጥንቆላ?

★ ★ ★

በ1452 ዓ. ም. ተወልደው በ1516 ዓ. ም. የሞቱት ንጉሥ ፌርዲናንድ 5ኛ ጠንቋዮች የምትሞተው ማድሪጋል በሚባል ቦታ ነው ብለዋቸው ነበር ። እኚህ ንጉሥ የእስፓኝ ንግሥት ኮሎምቦስ አሜሪካን ሲፈልግ በገንዘብ የረዱት ንግሥት ባል ነበሩ ታዲያ እኚህ ንጉሥ ጠንቋዮች በነገሩአቸው ንግርት አምነው የሚስታቸውን የትውልድ ቦታ የሆነችውን ማድሪጋልን ኅብኝተው አያውቁም ። አንድ ጊዜ በገዛ ላይ እንዳሉ ታመሙና ተከታዮቻቸው በአንዲት ትንሽ መንደር ውስጥ አስተኙዋቸው ጥቂት ሻል ሲላቸው ንጉሡ «የዚች መንደር ስም ማን ይባላል?» ብለው ጠየቁ ሰዎቹም «ትንሿ ማድሪጋል ትባላለች» ብለው ነገሩዋቸው ንጉሡም ይህን ስም ሲሰሙ ደንግጠው በድንጋጤ ወዲያው ሞቱ (27)

እንግዲህ ጠንቋዮቹ ይህን ተናግረው ተፈጸመና በመንፈስ ቅዱስ ጸጋ የተሞሉ ናቸው ሊባሉ ነው?

★ ★ ★

የቲቤት ገዥ የነበሩት ደላይ ላማ በቤተ መንግሥታቸው ውስጥ እንዳሉ እሥረኛ ሆነው እንዲቀመጡ ቻይናውያን ፈረዱባቸው ። ዳላይ

\* 1ኛ አስደናቂ ታሪኮች ገጽ 18 — 19  
(27) አምስተኛ አስደናቂ ታሪኮች ገጽ 10

ላማ በዚያው በቤተሥጋግሥታቸው ውስጥ በእሥረኝነት እንደተቀመጡ «መጋቢት 17 ቀን 1959 ዓ. ም. ከሰዐት በኋላ ከእሥር ቤት እንወጣለን» ብለው ትንቢት ተናገሩ የቻይና ቀይ ጦር በቤተሥጋግሥቱ ዙርያ የባወዛ መብራት እንዲበራ አድርገው በታላቅ ጥንቃቄ ለሊትና ቀን ሲጠብቁ ልክ ላማው በተናገሩት ቀን በነፋስ ኃይል ከቢድ አሸዋ ተነስቶ የአካባቢውን ሰማይ ስለ ሸፈነው ዳላይ ላማ ከታሠሩበት ቤተሥጋግሥታቸው ከ80 ሰዎች ጋር ወጥተው ሔዱ (28)

ስለ ቲቤቱ ገዥ ምን ማናገር የምንችለው ነገር አለ? ትንቢት ስለተናገሩና ትንቢቱ ስለሰጠላቸው ፍጹም ቅዱስ በመንፈስ ቅዱስ የተቃኙ ሊባሉ ይችላሉ?

### ነቢያተ ሐሰት

መጻፍትን ተናግረው በለስ የቀናቸው ቢኖሩም በአንጻሩ ደግሞ ቅሬታቸውን ተሸክመው የቀሩም በጣት የሚቆጠሩ አይደሉም ። መጽሐፍ ቅዱስ ስለ እንደነዚህ ያሉት ነቢያት ነን ባዮች እንዲህ ይላል «አለምሁ አለምሁ (ህልም አየሁ፣ ራእይ ታየን) እያሉ በስሜ ሐሰትን የሚናገሩትን የነቢያትን ነገር ሰምቻለሁ ትንቢትን በሐሰት በሚናገሩ የልባቸውንም ሽንገላ በሚናገሩ በነቢያት ልብ ይህ የሚሆነው እስከ መቼ ነው... እነሆ ከምላሳቸው ትንቢትን አውጥተው እርሱ ይላል በሚሉ ነቢያት ላይ ነኝ ይላል እግዚአብሔር ሐሰትን በሚያልሙ በሚናገሩም በሐሰታቸውና በድፍረታቸው ሕዝቤን በሚያስቱ በነቢያት ላይ ነኝ ይላል ። እግዚአብሔር እኔም አልላክኋቸውም አላዘዝኋቸውም ለእነዚህም ሕዝብ በማናቸውም አይረቡአቸውም ይላል እግዚአብሔር» ኤር ፳፫፣ ፳፫—፴፩ ።

እስቲ ከእነዚህ የሐሰት ነቢያት መካከል አንዳንዶቹን ለአብነት እናውሳቸው ።

(28) ለምስተኛ አስደናቂ ታሪኮች ገጽ 50

### ሞንታንዩስ

በሁለተኛው መቶ ክፍለ ዘመን በፍርግያ የተወለደው ሞንታንዩስ የሞንታኒዝም እምነት መስራች ነው ። ቤተሰቦቹ ምንም እንኳ አረማውያን ቢሆኑም እሱ ግን የክርስትናን እምነት ተቀብሎ ካህን እስከ ማሪያን ድርሰ ነበር ። የኋላ ኋላ ግን በምትሐታዊ ተመስጦ ወደቀ ራእይ አያለሁ ትንቢት እናገራለሁ አለ ከተከታዮቹ መካከልም ማክሲሚያን ፕሮስኪል የተባሉትን ሴቶች መርጦ ተከታዮቹ አደረገ ። እነርሱም እንደ እርሱ ሀብተ ትንቢት ተሰጥቶናል የሚሉ ነበሩ ።

ለሞንታንዩስ ትምህርት ማእከሉ የክርስቶስ ዳግም ምጽአትና በዚህ ዓለምም የሚመሠረተው የሺህ ዓመት ሥጋ ስጦታ ነበር ። የአሁኖቹ የይሐዋ ምሥክሮች «የአምላክ መንግሥት በምድር ላይ ይመሰረታል» የሚለውን እምነታቸውን የወሰዱት ከሞንታንዩስ ሳይሆን አይቀርም ።

ሞንታንዩስ እልቀተ ዓለም መቃረቡን የክርስቶስ ዳግም ምጽዓትም በዚህ ቀን ይሆናል በማለት ተከታዮቹን ሥራ አስፈትቶ ሁሉም የአምላክን መምጣትና የሺ ዘመኑን የአምላክ አገዛዝ ተስፋ በማድረግ እጆቻቸውን አጣጥረው ተቀምጠው እንደነበር ይነገራል ።

ሞንታንዩስ በብዙ ነገር ከሐዋርያዊት ቤተ ክርስቲያን የራቁ ናቸው በህጋቸው ውስጥ ወሰን የሌለው ጸም—ትገርምት ያዛሉ ። ከሁሉም ምግቦች ይከለክላሉ ከደረቅ ምግቦች በስተቀር ። ጋብቻም የተወገዘ ነው ። ለሞት የሚያበቃ ኃጢአት የሠሩ ሰዎች እስከ ዕለተ ሞታቸው በንስሐ መቆየት አለባቸው ። እምነታቸው በትንቢት ላይ የተመሠረተ ነው ። (29)

### ዊሊያም ሚለር

እንደ አውሮፓውያን አቆጣጠር በፌብሩሪ 15,1782 ዓ. ም. ፒትስሬልድ በተባለችው ሚሊያም ሚለር የአድቬንቲስትን እምነት በዘመናዊ መልኩ ያደራጀ ሰው ነው ።

(29) Short History of the Christian Church P. 46, The Oxford Dictionary of the Christian Church P. 919

ሚሊር በአሜሪካን ዩናይትድ ስቴትስ ቁጥሩ እጅግ በርካታ ለሆነ ሕዝብ ከ1838 ዓ. ም. ጀምሮ «በ1843 እና 1844 ዓ. ም. መካከል የምንኖርባት ዓለም ፍጻሜ ይሆናል» በማለት ያስተምር ጀመረ ። ይህን ትንቢት እንዲተነብይ ያደፋፈረው ጉዳይ ምን ነበር? የሚል ጥያቄ ለሚያነሳ ሁሉ መልሱ በትንቢተ ዳንኤል ምዕራፍ ፰ ቁጥር ፴፬ ላይ የተጠቀሰው የ2300 ቀን የሙቅደሱ ሙንጸት ትንቢት ነው ።

በዚህ ላይ ተሰራጭቶ ሚሊር የዓለምን ፍጻሜ ተነባ ፣ የሚሊርን ትርጉምና አመለካከት አጠር ባለ ሁኔታ ለግንዛቤ ይሆናችሁ ዘንድ ልግለጽላችሁ ።

በዚህ ምዕራፍ ላይ የተጠቀሰው 2300 ቀናት በዓመት ሲወሰዱ 2300 ዓመታት ይሆናሉ ። 2300 ዓመት ሲፈጸም ሙቅደሱ ይነጻል ለሚለው መነሻ አድርጎ የወሰደው በዚህ በትንቢተ ዳንኤል ምዕራፍ ፱ ቀ. ፳፬ እና ፳፮ ያለው ቃል ነበር። «በሕዝብህና በቅድስት ከተማህ ላይ ሰባ ሱባኤ ተቆጥሮአል ። ስለዚህ እወቅ አስተውልም ኢየሩሳሌምን መጠገንና መሥራት ትዕዛዙ ከሚወጣበት ጀምሮ እስከ አለቃው እስከ መሲህ ድረስ ሰባት ሱባኤና ስድሳ ሁለት ሱባዔ ይሆናል» ።

ሰባ ሱባዔ ወደ ቀን ሲለወጥ 490 ቀናት ይሆናል ። ይኸ ደግሞ አንዱ ቀን ወደ ዓመት ሲለወጥ 490 ዓመት ይሆናል ። 490 ዓመቱ በሚሊር ትርጉም ከክርስቶስ ልደት በፊት የኢየሩሳሌም መጠገን ትዕዛዝ የወጣው 457 ዓመት ከክርስቶስ ልደት በፊት ነው ። እስከ ክርስቶስ ልደት 457 ዓመት ይቆጠራል ። ከክርስቶስ መወለድ እስከ ክርስቶስ ሞት 33 ዓመት (34 ዓመት) አለ ። 453 ዓመት ላይ 390 ዓመት ስንደምር 490 ዓመት እናገኛለን ። እንግዲህ የሰባው ሳምንት(የ490 ዓመት) መጀመሪያያ ቀን በ457 ዓመት ከክርስቶስ ልደት በፊት ሲሆን ማብቂያው ደግሞ ከክርስቶስ ልደት በኋላ በ34 ዓ. ም. ነው ። ከዚህ በመነሳት የ2300 ዓመቱን መጨረሻ ማግኘት አስቸጋሪ አይደለም ። ከላይ የተጠቀሰው 490 ዓመት ከ2300 ዓመት ላይ ስለተነሳ ቀሪው 1910 ዓመት ይሆናል ። ከክርስቶስ ልደት በኋላ ከ34 ዓ. ም. ጀምሮ 1840 ዓመት ስንቆጥር ዳንኤል በምዕራፍ ፰ በቁጥር ፲፬ ላይ የጠቀሰው 2300 ዓመታት በ1844 ዓ. ም. ላይ ይሆናል ። ሚሊርም በዚህ ዓይነት የሂሳብ ስሌት በመጠቀም የክርስቶስን ምጽዓት ወስኖ የዓለም መጨረሻ በ1844 ዓ. ም. ይሆናል ብሎ ባለመጠራጠር ተነባ ዳሩ ግን ትንቢቱ ሳይዘለት ቀረ ።

«ብዙ ሐሰተኞች ነቢያት ይነሳሉ» ማቴ ፳፬ ፣ ፲፩ ያለውን ያላ ስተዋሉ እንደው እንደ ቦይ ውሃ በመሩዋቸው የሚሄዱ አያሌ ሰዎች የሚሊርን ትንቢያ በፍጹም ልባቸው አምነው በመቀበል የእምነቱ ተከታዮች ሆኑ ። ነገር ግን በጉጉት በፍርሀት ትጠበቅ የነበረችው ቀን ደረሰች ፣ ዓለም እንደብራና ተጠቅላ ልታልፍ ነው በማለት «በእልፍ አእላፋት ወትእልፊት መላእክት ታጅቦ ቀንደመለከት እያስነፋ ቢታላቅ ግርማ የሚመጣውን ጌታችን ኢየሱስ ክርስቶስን ሁሉም በተስፋ ሲጠባበቁ» እሱ ግን በተባለው ቀን ሳይመጣ ቀረ ። ቀጣዩ ዓመትም ተጠበቀ ፣ አሁንም ሰማይና ምድር አላለፉም ። የጌታም የምጽአት ምልክት በሰማይ አልታይ አለ ። 1844 ዓ. ም. እንደዘ በት አለፈች ። የሚሊር ተከታዮች ወደሀሊናቸው ተሙ ልሰው በሚሊር ላይ ማንጎራጎር ጀመሩ ። በዚህ የተነሳ ሌሎች (ዲናምኔቸንስ) ተፈጠሩ ። (30)

### ቻርለስ ቴዚ ናስል

የአሁንዋ የፒተስበርግ ክፍል በምትሆነው በፔንሲልቫንያ በፊብሪ 16, 1852 ዓ. ም. የተወለደው ናስል ፣ የመጀመሪያው የዋችታዎር ሰሳይቲ (የይሐዋ ምሥክር) መስራችና ፕሬዝዳንት ነው ። በብዙ አብያተ ክርስቲያናት ዘንድ የሚሰጠው ትምህርት አንድ አይነት መሆንና አብዛኛዎቹም ከእውነት ያራቁ ናቸው በማለት የተነሳው ናስል በአእምሮው ሚዛን እንደ ገለባ ቀለው ከተገኙት ትምህርቶች ውስጥ «ሁሉም ነገር በእግዚአብሔር ዘንድ አስቀድሞ የታወቀና የተወሰነ ነው ሰው በኃይሉ ሊለውጠው የሚችል አንዳች ስንኳ ነገር የለም» የሚለውና «ዘላለማዊ ቅጣት አለ» የሚለው እምነት ነበር ።

ተቃውሞውን እሱን የመሰሉ ሰዎችን በማሰባሰብ ጀመረ ። «የመጽሐፍ ቅዱስ ጥናት» በሚል ስበብ ብዙዎችን የእምነቱ ስለባ አደረጋቸው ቀስ በቀስ ተከታዮቹ እየተበራከቱ መጡ እርሱም እምነቱን የሚያራምድባቸው መጻሕፍትን ጻፈ በ1881 ዓ. ም.

(30) Encyclopaedia Britannica, Volume 15, P. 497, The Oxford Dictionary of the Christian Church P. 20 Universe in Conflict, P 77



«ጽዮን ዋችታዎር ትራክት ሶሳይቲ» የሚለውን ድርጅት ከመሰሉቹ ጋር ሆኖ አቋቋመ ።

በ1879 ዓ. ም. ማርያ ፍራንሲስ የተባሉትን ሴት አገባ ። ጋብቻ ውን እግዚአብሔር ያልባረከው ስለነበር መጨረሻው አላማረግ ትዳራቸው የሚያስቀና አልነበረም እንዳውም ንዝንዝና ጭቅጭቅ የሞላበት ነበር ለዚህም ሙንሰኤ የሩስል እኩይ ምግባርና ባህርይ ነበር ። ባለቤቱ እንደምትለው «ሩስል ራሱን ወዳድ ተሰዳቂ ከሁሉ በላይ ነኝ ባይ እንዲሁም ደግሞ ከሌሎች የእምነቱ ተከታዮች ከሆኑ ሴቶች ጋር የሚግገጥ ነው» (31) በዚህ ምክንያት የተነሣ በ1913 ዓ. ም. ከሚስቱ ጋር ተፋቷል ።

ከሩስል ቅሌቶች አንዱ «ታምረኛ ስንዴ» በማለት ከማንኛውም ተራ ስንዴ የተለየ አምስት እጅ እጥፍ ምርት የሚሰጥ ብሎ የእራሱን ገቢ ለማዳበር የተጠቀመው ዘዴ ነው ነገር ግን ታምረኛው ስንዴ እንደተባለው አምስት እጥፍ ምርት ሊሰጥ ቀርቶ ከተራው የስንዴ ዘር ያነሰ ምርት ነበር የተገኘበት ። (32)

የሩስል ቅሌት በዚህ ብቻ አያልቅም ። ሩስል ሀብተ ትንቢት አለኝ የሚልም ነበር ። ለዚህም ስለ ክርስቶስ ዳግም ምጽአትና ስለፍጻሜ ዓለም የተነሳው ትንቢድ ዓይነተኛ ምሥክር ነው «የክርስቶስ መምጫ ቀን በ1874 ዓ. ም. ሲሆን የዓለም ፍጻሜ ደግሞ በ1914 ይሆናል» (33) ብሎ ነበር ።

ዳሩ ግን ፍጻሜ ዓለም እሱ በወሰነው ቀን ሳይሆን ቀረ የክርስቶስ ስም ምጽአት እንደዚሁ ሳይሆን ቀረ እዲያውም በ1916 የሩስል የራሱ ፍጻሜ ሆነና ሞተ ተከታዮቹ ግን ይኸን ቅሌታቸውን ተሸክሞ ሰው ዛሬም የማይሆን ምክንያት ሲደረፍ ይሰማሉ ።

### የደቡብ ኮሪያውያን ፕሮቴስታንት እምነት ተከታዮች ትንበያ

በሺዎች የሚቆጠሩ የፕሮቴስታንት እምነት ተከታዮች የሆኑ ደቡብ ኮሪያውያን ቤታቸውንና ቤተሰቦቻቸውን በመተው በያዝነው

(31) Jehovah's Witnesses P. 13  
(32) The Oxford Dictionary of the Christian Church P. 1189  
Jehovah's Witnesses P. 12  
(33) The Oxford Dictionary of the Christian Church P. 1189

ጥቅምት ወር ለሚጠበቁት ጌታ እየሱስ መምጣት እየተዘጋጁ መሆኑ ታውቋል ብሎ አንድ ወርሃዊ መጽሔት ከታማኑ የዜና ምንጮች ያገኘውን ዜና ለንባብ አብቅቶት ነበር ።

በዚህ ዜና ላይ እንደተዘገበው በብዙዎቹ የኮሪያ ነቢያት የተነገረውን ይህንን የክርስቶስ ዳግም መምጣትን ከሚጠባበቁት መካከል ወደ ሰማይ ለመምጠቅ ከብደታቸው እንዳ ያስቸግራቸው በማሰብ ብዙ እርጉዝ ሴቶች ማስወረዳቸው ተደርሶበታል ። በደቡብ ኮሪያ ምድር ከሚገኙት ፕሮቴስታንት ቤተ ክርስቲያናት መካከል በተመልካች ዘንድ ወደ ጳጢ የሚገመቱ ተከታዮች አሏቸው የሚባሉትን እነርሱ ግን ጆሺ አሉን የሚሉት እነዚህ የእምነት ተቋሞች ባራመዱት የክርስቶስ ምጽዓት ትንቢት የተነሳ ይመጣል ከተባለበት ቀን ማለትም እ.ኤ.አ. ከጥቅምት ፳፰ በኋላ ነገሩ ሳይፈጸም ቢቀር እንደ አንድ ጊዜው ድንጋጌ ስቴትስ ውስጥ እንደታየው የጆንስታውን ተከታዮች ዓይነት ራስን የማጥፋት ከፍተኛ አደጋ ይደርሳል ብለው የኮሪያ ባለሥልጣናት የፈሩ ሲሆን ያገራቱ ዋና ዓቃቤ ሕግ መሥሪያ ቤትም አስፈላጊውን ሕጋዊ ክስ ለመሰረት ምርመራ መጀመሩ ታውቋል ብሎ መጽሔቱ ዜናውን ቋጭቷል (34)

### ሕልም

በህልማችን የምናየው ነገር ሁሉ እውነተኛ ነው ብለን አምነን ልንቀበለው አይገባም ሕልም አንዳንድ ጊዜ ቅዠት ሲሆን ሌላ ጊዜ ደግሞ በእውን የሚፈጸመውን አስቀድሞ ያሳያል ። ፈላስፋው ጋሊኖስ ሕልምን አስመልክቶ ሲጽፍ «ሕልሞች እርስ በርሳቸው ከተቀላቀሉት ካራቱ ባሕርያት ከነፋስ ፣ ከመሬት ፣ ከውኃ ፣ ከእሳት ይወለዳሉ ።

ደም በሕዋሱ ውስጥ ሲጸና (ሲዘዋወር) ሰውዬው በሕልሙ ያማረ ቀያይ ነገርንና ደስ የሚያሰኘውን ዓይነት ያያል ደም ሲገባርና ሲፈስ እሳት ሲሞቅ አገሩ ዱሩ ገደሉ በእሳት ሲቃጠል መብራቶች ሲያንጸባርቁ መብራቶች ሲብለጩለጩ ይህንና ይህን የመሳሰሉትን

(34) ሩሕ መጽሔት ቅጽ 1 ቍጥር 6 መስከረም 1985 ዓ. ም. ገጽ 45

የደም ኅብር ዓይነቶች ሲያይ ያድራል ። (ደም እሳታዊ ጠባይና ኅብር ነው)

ሳፍር በሕዋሳቶች ውስጥ በብርታት ሲንቀሳቀስ ሰውዬው ከንፍ አውጥቶ እንደ-ወፍ ሲበር ሲሮጥ ሲዞር ሲመላለስ መሬት ሲዞርበት ይህንና ይህን የሚሳሰለውን የነፋስ ዓይነት በማየት ሲባከን ያድራል ። (ሳፍር ነፋሳዊ ጠባይ ነው)

በልቀም ሲጸና ወንዞችንና ባሕሮችን በረዶንና ዝናምን ሲያይ ያድራል ከውኃ ውስጥ ገብቶ ሲዋኝ ሲራጭ ውኃ ሲጠጣ ነጫጭ ነገሮችንና እነዚህን የሚሳሰሉትን የውኃ ዓይነቶች ሲያይ ያድራል (በልቀም ማያዊ (የውሃ) ጠባይ ነው)

ሳውዳ ሲፀና ወይም ሲዘዋወር መቃብሮች ሲቆፈሩ ጓድጓዶች ሲማሱ ሰው የው ሲያርስ ሲቆፍር ሰው ሞቶ ሰዎች ሲቀብሩት ሲያለቅሱ ሲላቅሱ መሬት በጨለማ ተውጦ ጥቁቁር ዓይነቶችን እያየ በፍርሃት በረዳድ ሲርበደበድ ሲንቀጠቀጥ ያድራል ። (ሳውዳ መሬታዊ ጠባይ ወይም ኅብር ነው (አንጋሪ ፈላስፋን ተመልከት)

ሰው በእነዚህ በአራት ጠባዮች መንቀሳቀስና መንዋወጽ ምክንያት በሕልሙ ሲፈራ ሲደነግጥ ሲንቀጠቀጥ ያድራል የፍርሃት ዓይነቶች ሦስት ናቸው እነሱም «ፍርሃት ፣ ድንጋጤ ፣ ረዳድ ይባላሉ ። ሞኝ ሰው ሐሰተኛ ሕልምን በከንቱ ተስፋ ያደርጋል ሐሰተኛ ሕልም ሰነፋን ሰው ያስደነግጠዋል ሕልምን የሚያምን ሰው ጥላን እንደ ሚጨብጥና ነፋስን እንደሚከተል ነው ። ሕልም ከመሆን ወዳለመሆን ይፋለሳል በየወገን በየወገኑም የየራሱን ያሳይህል ። ከእሪያ በግ እንደ ማይወለድ ሁሉ ከሐሰተኛ ሕልምም ቁም ነገር አይገኝም ።

እውነተኛ ሕልም በምን ይታወቃል? እውነተኛ ሕልም ከሆነ ፈጥኖ ይደርሳል ከእግዚአብሔር ዘንድ ከታዘዘ አይቀርም ካልታዘዘ ግን ቢሉ ቢጨነቁ አይደረግም ። ስለዚህ እውነተኛ ሕልም ከሕልም ተለይቶ የፈለገ ሕልም ይደጋገማል ሙላልሶ ይታያል ለልብም ይረዳል ።

ሕልምን በሚሙለከት የተፈጸመውን አንድ አስገራሚ ትረካ ልተርክልዎት «ቦስተን ግሎብ» የተባለው የታወቀ ጋዜጣ በሚዘጋጅ

በት መሥሪያ ቤት ውስጥ ባይረገግ ሳም የሚባል የጋዜጣው ሪፖርተር ሊነጋጋ ሲል የተረኛነት ተግባሩን ፈጸመና ቢሮው ውስጥ በሚገኝ ማረፊያ ላይ ጋደም አለ ከእንቅልፍ ሲነቃ ቢደንጋጤ መንፈስ ተሸብሯል ራሱን እየነቀነቀ በህልሙ ያየው መዓት ሁሉ በዕውን ያልተፈጸመ በመሆኑ ፈጣሪን አመሰግነ ። ከእንቅልፍ ነቅቶ ቁጭ እንዳለ እንኳን እነዚያ በህልሙ ያያቸው መሸሻ በማጣት ይጨነቁ የነበሩ ሰዎች የጣእር ድምጽ በኅሊናው ያስተጋባል ። የቋጥኞች ቅላጭ በተራራዎች ጉንና ጉን በየእርሻው መሃል በየመንደሮቹ ውስጥና በሰዎች ላይ ሲፈሱ ይታዩዋል ። የሁሉም ምክንያት በአንዲት ደሴት ላይ የተፈጠረ የእሳት ገሞራ ፍንዳታ ነበር ።

ጋዜጠኛው ባይረገግ ቢሮው ውስጥ ለብቻው ተቀምጦ ጭንቅላቱን በእጆቹ ደግሮ በሀዘን ተመስጦ ከቆየ በኋላ ሰብሶቱን አንስቶ በህልሙ ያየውን ሁኔታ በዝርዝር መጻፍ ጀመረ የጸፈው እንዲህ የሚል ነበር «በጃቫ አቅራቢያ በምትገኘው ፓራላፔ እየተባለች የምትጠራ ደሴት በድንገት በፈነዳ እሳት ገሞራ ሳቢያ ደሴቲቱ ከምድረ ገጽ የጠፋች ሲሆን ነዋሪዎቹም በእሳትና በባሕር መካከል ሆነው ሲቅበዘበዙ ቆይተው በመጨረሻ እነርሱም ሆኑ መርከቦቻቸውና ጀልባዎቻቸው ፈልቶ በሚንተከተከው ውኃ ውስጥ ሰምጠዋል» ጽሑፉን ሲጨርስ «ብርቱ ጉዳይ» የሚሉ ቃላት ከግርጌው አስፈረቡት ።

ጧት የተረኛነቱ ሰዓት ሲፈጸም ጋዜጠኛው ባይረገግ ወረቀቱን ጠረጴዛው ላይ እንዳኖረው ዘንግቶ ወደ ቤቱ ይሄዳል የጋዜጣው ዋና አዘጋጅ ለዕለቱ የሚሆኑ ወሬዎችን ከየሪፖርተሮች ጠረጴዛ ላይ ሲለቃቅም ያንን የባይረገገን ጉድ የሚያወራ ጽሁፍ ያገኘዋል ። ትልቅ ዜና አገኘሁ በማለት በዕለቱ ጋዜጣ የመጀመሪያ ገጽ ላይ እንዲታተም ያደርጋል ። ዜናው እጅግ ከፍተኛና ስሜትን የሳበ ከሙሆኑ በላይ በሌሎች ጋዜጠኞች ባለመስፈሩ «ቦስተን ግሎብን» ለማግኘት ሕዝቡ መራከት ይጀምራል ። ዕለቱ ነሐሴ 28, 1883 ዓ. ም. ነበር ።

ይሁን እንጂ ዋል አደር ብሎ አንዳንድ ጋዜጠኞች ጥያቄ ማቅረብ በመጀመራቸውና በይበልጥም በጃቫ ደሴት አቅራቢያ «ፓራላፔ» የምትባል ደሴት በፍጹም አለመኖሪያ በምሁራን በሙገለጹ የቦስተን ግሎብ ጋዜጣ አዘጋጅ ከያቅጣጫው በጥያቄ ተወጠረ አዘጋጁ ምላሽ ለመስጠት በመቸገሩም ባይረገገን አስጠርቶ ማብራሪያ ለመጠየቅ ይገደዳል ። ሪፖርተሩም በፍርሃት እየተርበደበደ ወሬውን ያገኘው ከሕ

ልው እንጂ ከገሀዱ ዓለም አለመሆኑን ያስረዳል ። በዚህ የተነሣ ጋዜጠኛው ከሥራው ሲባረር የቦስተን ግሎብ ደግሞ ያንን የሕልም ወሬ ያላንዳች ማረጋገጫ ተቻኩሉ በገጾቹ ላይ በማውጣቱ ሌሎችን ጋዜጠኞችና ሕዝቡን በማሳሳቱ ከአትሞቹ በአንደኛው የመጀመሪያ ገጽ ላይ የይቅርታ ጥያቄ ያቀርባል ። የሚከበረውና የሚወደው ጋዜጣዊ ሆኖ ተብሎ በተለይ በተቀናቃኞች ዘንድ ማሳቂያና መዘባባቻ ሆነ ። ሽያጫም ክፋኛ አሸቆላቆለ ። ከጥቂት ቀናት በኋላ በሕንድ ውቅያኖስ በምትገኝ ደሴት ላይ ከባድ የመሬት ነውጥ ስለመድረሱና ብዙ ግዙፍ መርከቦችም ስለመስጠማቸው የሚገልጥ አስደንጋጭ ዜና ደረሰ ። በጸጸት ራሱን ቀብሮ የተዋረደ ስሙን በማደስ ላይ ከነበረው ከቦስተን ግሎብ በስተቀር ሁሉም ጋዜጠኞች ወሬውን እየተቀባበሉ ያራግቡት ጀመር ። በተከታታይ ከደረሱት ዜናዎችና ከአደጋው ሥፍራ በሕይወት ለማምለጥ ከቻሉ የዓይን ምሥክሮች ለመረዳት እንደተቻለው የነውጡ ምክንያት በሱዳን ሰርጥ ወስጥ በምትገኝ «ካራካቶአ» የምትባል ደሴት ላይ የደረሰ የእሳት ገሞራ ፍንዳታ ማህተና በጠሱም ካራካቶአ ከምድረ ገጽ መጥፋቷ ተረጋገጠ ፍንዳታው የደረሰበትና ደሴቲቱም የወደመችበት ዕለት ነሐሴ 28, 1883 ነበር ። ጋዜጠኛ ባይረን ሳም ተረኛ የነበረበት ሌሊት ህልሙንም ያየበት ንጋት ዋዜማ መሆኑ ነው ።

ይህን ጊዜ ያደረገው «ቦስተን ግሎብ» አንስራራ የባይረን ሳምን ፎቶና የአደጋውን ወሬ በሙጀመሪያ ገጽ ላይ በማስፈር ጋዜጠኛው ከአደጋው ቦታ የገማሽ ዓለም ርቀት ባለው በቦስተን ከተማ ተቀምጦ የካርካቶአን ጥፋት ልክ በወቅቱ በህልሙ ማየቱን አስረዳ ባይረን ያሳሳተው ነገር ቢኖር የደሴቲቱን ስም ብቻ ነበር «ፓራላፔ» ማለቱ ።

ይሁንና ከብዙ ዓመታት በኋላ ይህም ስህተት አለመሆኑ ተረጋገጠ ። አንድ ቀን ከሆላንድ የታሪክ ማህበር የተላከ አድጋ የዓለም ካርታ «ለቦስተን ግሎብ» ዋና አዘጋጅ ይደርስዋል ። በካርታው ላይ ካራካቶአ የምትታወቀው ከሃምሳ ዓመት በፊት ትጠራበት በነበረው ስም ሆኖ ይታያል ። ስሙም «ፓራላፔ» ይላል ።

የባይረን ሳም የህልም ትንቢት ፍጹምና የተሟላ ሆነ ። ሁኔታው ምላውን ዓለም አስገረመ» ብሎ በ1983 ዓ. ም. በልዩ እትም የታተመው ቡናችን መጽሔት ታሪኩን ይቋጫል ።

እንግዲህ እውነተኛ ሕልም ወደድንም ጠላንም ይፈጸማል መጽሐፍ ቅዱስም ይህን እውነታ ያስረዳል ናቡከደነጾር ያየው ሕልም በዳንኤል እንደተተረጎመ ፈርአን ያየው ሕልም በዮሴፍ እንደተተረጎመ ኋላም ተፈጻሚነት እንዳገኘ በመጽሐፍ ቅዱስ የሰፈረ ነው ። ነገር ግን የታየው ሕልም ሁሉ ቅዠትም ሊሆን ስለሚችል ረጋ ብሎ መመርመር ተገቢ ነው ።

ስለፈረንሣዊው አይሁድ ስለኖሰትራዳሙስ በጠቀሰኩት ላይ ኖሰትራዳሙስ እስከ ጳጳኛው ማቶ ክፍለ ዘመን ተሻግሮ ብዙ ነገሮችን እንደተነበየ ገልጫ ነበር ። አብዛኛዎቹ የኖሰትራዳሙስ ትንቢቶች ለብዙዎች ግልጽ አይደሉም ። ኮከብ ቆጣሪው ኖሰትራዳሙስ የተነበየው ትንቢት ግልጽ ሆኖልናል ያሉ የዘመናችን «መጽሐፍ ገላጮች» ሂዋትና ሉሪያ የተባሉት ሁለት አሜሪካውያን የኖሰትራዳሙስ ምሥጢር ሙፍትሔ ተገለጸልን ብለው አብስረዋል ። የምርመራ ውጤታቸውንም «ሶላር ኤድቨን» በሚል ጽፈው በፍራንሲስ ዲማንገር ጋዜጣ (16/10/92) ላይ አወጥተዋል ።

እነዚህ «መጽሐፍ ገላጮች» ሁለት ሺህ ከመምጣቱ በፊት ብዙ ተዓምር ይታያል ። ከማንኛውም ጊዜ ይበልጥ አስከሬ ፈተናና ብሩህ ተስፋ ይፈራረቃል ብለዋል ። ከእነዚህም ውስጥ I

በ1993 ካሊፎርኒያ ታላቅ የመሬት መንቀጥቀጥ ይደርስባታል ። በቁሟም ትፈራርሳላች የተረፉት ሕዝቦች በድንኳን ይኖራሉ የሆሊውድ ማዘጋጃ ቤቶች ይወድማሉ የሲኒማ ወዳጆችን በእጅጉ ያስከፋቸዋል ።

በ1993 የእንግሊዝ አልጋ ወራሽ ቻርልስ ይነግሳል ለሚበክ ሰውና ለሚጠፋው ዓለም ከባቢ ልዩ ግብረ ኃይል ይቋቋማል እሱም ይመራዋል ። ከጥፋትም ያድናል የንጉሡ እድሜ ግን በጥቂት ዓመታት ተወስኗል ።

በ1994 ወቅቱ አእምሮ ከፍተኛ በኖሎ ለሆኑ ግድሳት ይጀምራል የዘጋባቸውና ደናቁርትም ሲያልፍባቸው ቆመው ይመሰክሩ ከታሉ ኒልሰን ማንዴላ የደቡብ አፍሪካ ፕሪዚዳንት ይሆናሉ ።

በ1993 የሚጀምራት የኢኮኖሚ ቀውስ እስከ 1995 ጅግንን አይለያትም ። በነዚህ ዓመታት የዐረቦችና እስራኤላውያን ጠብ እየከረረ ይሄዳል ።

በ1995 የአሜሪካምድር በእሳት ትጠበሳለች ።

በ1996 ኅዋውስጥ በተሌስኮፕ ሲታዩና ሲያስደንቁ የኖሩት ጥቋቁር ጉድጓዶች ምሥጢር ይገለጣል ያኔ የሰው ልጅ የሰሎሞንን ጥበብ ይለብሳል ።

ከ1997 ዓ. ም. ጀምሮ የሰው ልጅ ከካንሰር በሽታ ተፈዋሽ ይሆናል ዘመነ ፈውስ ይመጣል ። የሥጋ መዳከም የአእምሮ መዛል በሰው ልጅ ጥበብ ይገታሉ ። ለእርጅና ፍጹም ተገዥነት ያበቃል» የማቴሳላ ዕድሜ ለብዙዎች ይደርሳል ።

በ1998 ለኒያ የሳይንስ ልብወለድ ወዳጆች ያልጠበቁት ይከ ሰትባቸዋል «መጣፍ ገላጮች» እንደሚሉት ከምድር ከተላከች መን ኮራኩር ጋር በሚደርስ ግጭት «የሌላ ፍጥረታት መኖር ምልክቱ በቴ ሌቪዥን ዕውን ይሆናል ። (35)

እንግዲህ ይህንንም በእርምጃ መጠበቅ ነው ። ሊሆንም ይች ላል ። ነገር ግን ሆኖ መገኘቱ የሰዎቹን በመንፈስ ቅዱስ መሞላት የሚያስረዳ አለመሆኑን መገንዘብ ያስፈልጋል ።

### መጽሐፍ ቅዱሳዊ አስተያየት

መጽሐፍ ቅዱስ ከላይ ስለተጠቀሱት ጉዳዮች ቀደም ብሎ ብዙ ተናግሯል አስቀድሞም አስጠንቅቋል ። ለምሳሌ ያህል እነዚህን ጥቅሶች እንመለከት ።

ዘሌዋውያን 1፻ : ፳፮ «አስማትም አታደርጉ ሞራ ገላጭም አትሁኑ» እንግዲህ በእግዚአብሔር ቃል መሠረት አስማት አድራ

(35) ዕይታ ጋዜጣ ጥቅምት 9/1985

ጊዎችና ሞራ ገላጮች የተወገዙ ስለሆነ በእነርሱም የሚታመንና ነገራቸውን የሚያምን ሁሉ የተወገዘ ነው ።

ትን. ኤርሚያስ ፳፯ : ፱ «እናንተ ግን ለባቢሎን ንጉሥ አትገዙም የሚሉአችሁን ነቢያቶቻችሁንና ምዋርተኞቻችሁን ሕልም አላሚዎ ቻችሁን እና ቃላተኞቻችሁን መተተኞቻችሁንም አትስሙ ከምድራ ችሁ እንዲያርቁአችሁ እኔም እንዳሳድዳችሁ እናንተም እንዳትጠፉ ሐሰተኛ ትንቢትን ይናገሩላችኋልና ።»

እግዚአብሔር እርሱ ከላካቸው ነቢያት ውጭ ሌሎች የሰይጣን መልአክተኞች የሆኑ የሐሰት ነቢያትንና ኮከብ ቆጣሪዎችን እንዳንከ ተል ያስጠነቅቀናል ። ነገር ግን የእግዚአብሔር ቃል የሚመክረንና የሚያዘንን ትተን በምዋርተኛ በኮከብ ቆጣሪ ራእይ አየን እያሉ በሚ ያታልሉ ሰዎች ተመርተን ሕግና ሥርዓትን የምናፋልስ ቃለ እግዚአ ብሔርን የምንዘነጋ ከሆንን እንደም፡ጠፋ ያስታውቀናል ።

ትን—ኢሳይያስ ፳ : 1፻ «እነርሱም የሚጮኹትንና ድምጻቸውን ዝቅ አድርገው የሚናገሩትን መናፍስት ጠሪዎችንና ጠንቋዮችን ጠይቁ ባሉአችሁ ጊዜ ሕዝቡ ከአምላኩ መጠየቅ አይገባውምን?»

ዛሬ መላ ዓለም እምነቱ በመጽሐፍ ገላጮች በመናፍስት ጠሪዎችና ጠንቋዮች ስለሆነ የሚያማክረው ሁሉ በእነርሱ ቃል እን ዲመራ ነው ። ነገር ግን በክርስቶስ ክርስቲያን የተሰኘ ሁሉ መመሪያው የእግዚአብሔር ቃል ስለሆነ የእግዚአብሔር ቃል እንደሚያሳስበን ስለሁሉም ነገር ሊጠይቅ የሚገባው የታመነበት አምላኩን ነው ። ስለወደፊት ሕይወቱም ሆነ ስለዓለም የወደፊት ሁኔታ ለግወቅ ሊጠ ይቅ የሚገባው መጽሐፍ ቅዱስን ነው መጽሐፍ ቅዱስ ውስጥ ያልተ ጻፈ የለም ሁሉም በየፈርጁ ተጽፎ ይገኛል ። ከተመሠረተበት ከወን ጌል ወጥቶ በማንም ቅዠት ወይም ኮከብ ቆጣሪ ትንቢትና መመሪያ ሊመራ አይገባውም ቢመራም የመጽሐፍ ቅዱስ ጠላት የእግዚአብሔር ጸር ነው ። ለመሆኑ ያለንበት ዘመን ምን እንደሆነና ለወደፊትስ ምን እንደሚመጣ መጽሐፍ ቅዱስ ሳይገልጽ ቀርቶአል? በፍጹም ሁሉም ነገር አስቀድሞ በእግዚአብሔር ሰዎች ተነግሮ አልቁአል ። ሁሉም ነገር አስቀድሞ ታይቷል ። ሰይጣን ለወዳጆቹ ቅርብ ነውና በእግ ዚአብሔር ሰዎች የተነገረውን እርሱ አዲስ አድርጎ ቢያቀርብ አያ ስደንቅም ዓላማው ሰውን ለማሳሳት ነውና ። ነብየ እግዚአብሔር

በካርያስ እንዲህ ይላል «ተራራዎ ከንቱነትን ተናገረዋልና ምዋርተኞችም ወሽትን አይተዋልና ሕላምንም የሚያዩ በሐሰት ተናገረዋል በከንቱም ያጽናናሉ እረኛዎ የላቸውምና እንደ በጎች ተቅባዝብዘዋል ተጨንቀውግል» ሕዝቅ ፲፱ እነሆ ዛሬ የሕዝቡ ሆኔታ እንደዚህ ነው ።

በወንጌል የትመሠረተ በጣት የሚቆጠር ነው ። አብዛኛው ሰው ግን ከወንጌል ይልቅ ምልክት የሚሻ ነው «ክፉና አሙንዝራ ትውልድ ምልክት ይሻል» ግቴ. ፲፪፣ ፴፱ ። ብሎ ጌታችን እንደተናገረ ። ወንጌልን ከሚያስተምረው ምልክት የሚያሳዩ ህልም አለምኩ የሚለው ራእይ ታየኝ እንዲህ ይሆናል የሚለውን ይሻል ነገር ግን ለክርስቲያን ከወንጌል የበለጠ መታወኛና ምልክት ባላስፈልገው ነበር ። ብዙ ሐሰተኞች ነቢያት እንደሚሙ የተሠረጡትን እስከማሳት የሚደርሱ በምትህት ተአምር የሚያደርጉ እንደሚሆኑ አስቀድሞ መነገሩን ሁሉም የዘነጋው ይሁናል ።

የሚሆነው ከመሆን አይቀርም ስለዚህ መጨነቁ መጠበቡ ምን ለማምጣት ነው ። ትንቢትን የሚሰሙኩ ይደናሉ አልተባለም ቃለ እግዚአብሔርን ሰምተው ተግባራዊ የሚያደርጉ እንጂ ። ደግሞስ ስለ ጌታ ። ምጣት ስለ እልፈተ ዓለም ከፍጡር ወገን የሚያውቅ ይኖር ይሆን ጌታ ራሱ «ስለዚያች ቀንና ስለዚያች ሰዓት ከራሱ ከጌታ ከባሕርይ አባቱ ከአብ ከባሕርይ ሕይወቱ ከመንፈስ ቅዱስ በቀር ሌላ ፍጡር የሰማይ ። ላእክት ቢሆኑ አያውቁም» ግቴ. ፳፬ ፣ ፴፮ ተብሎ ተነግሮ ክርስቶስ በዚህ ቀን ሊሆን ይችላል ። እያሉ ሐሰተኛ ነቢያቶች በተናገሩት ቃል ታምኖ የጌታን ቃል ረስቶ መጨነቅ መጠበብ ክርስቲያንነታችንን ያሳያል? «በውኑ የሰው ልጅ ለፍርድ በሚመጣ በት ጊዜ ከሰው ልጆች እምነት ያለው ሰው ያገኘ ይሆንን?» ሉቃ ፲፰፣፳ ። ብሎ የተናገረው ቃል አማናዊ መሆኑን ግልጽ እያደረገ ነው የዓለም ሕዝብ ለዚህም ጥቅምት ፳፰ ፻፲ ፱፻፹፮ ዓ. ም. እንደ ኢትዮጵያውያ አቆጣጠር ክርስቶስ ሊሆን ይችላል ተብሎ በደቡብ ኮሪያ በሶቪየት ኅብረት በሎስአንጅለስ የታየው መሸበር አይነተኛ ምሥክር ነው ።

በመጽሐፍ ቅዱስ የተጻፈውን ትንቢት ማንም በራሱ አረዳድ ሊተረጉሙ አልተፈቅደለትም ሊቀ ሐዋርያት ጴጥሮስ እንዳስጠነቀቀው ግን በመጽሐፍ ያለ ትንቢት ሁሉ ትርጓሜው በላዩ እንደ ሌላ ይህን ብቻ አስቆድማችሁ ዕወቁ ። ትንቢት በሰው ፈቃድ በሰ

ውም ፍላጎት ከቶ አይሆንም ቅዱሳን ሰዎች በመንፈስ ቅዱስ ተቃኝተው ተናገሩ እንጂ ከእግዚአብሔር ተልከው ፪ኛ ጴጥሮስ ፩፣ ፳—፳፩

እንደዚህም ደግሞ ከእግዚአብሔር ተልከው ሀብት ትንቢት ተሰጥቶአቸው አማናዊውን ትንቢት የተናገሩትን ነቢያት ለማስተባበል አንዳንድ ሐሳዊ መሰሆኖች የበግ ለምድ ለብሰው በሕዝብ ክርስቲያኑ መካከል በመሹለክለክ እገሌ ያለው ትንቢት በዚህ መልኩ ነው የሚፈጸመው እያሉ ነቢያትን ያሳብላሉ ይህንንም ቅዱስ ጴጥሮስ አስቀድሞ በተሰጠው ሀብት ትንቢት ተጠቅሞ ጽፎልናል «ግን በሕዝብ መካከል ሐሰተኞች ነቢያት አሉበት በመካከላችሁ በውስጣችሁ እንዳሉ ሐሰትን የሚያስተምሩ ለጉስቁልናም ከሕደትን የሚዘሩ በደመ የዋጁ ችውን ፈጣሪያቸውን የሚከዱ ጥፋትንና ሠደም ስስን በቶሎ የሚያመጡ» ፪ኛ ጴጥሮስ ፪ ፣ ፩ ።

ሌላው ቀርቶ የተናገሩት እንኳን በለስ ቀንቶአቸው ቢሆን በእነርሱ ልንመራ አይገባንም ክርስቲያን ምንግዜም መሪው ክርስቶስ ነው ። ክርስቶስም በወንጌል ነው የሚመራው ። ከወንጌል የወጣ እምነትና ትምህርት ምንጊዜም የተወገዘ ነው ። አለበለዚያ የሚናገሩት ከመሬት ጠብ አይልም በሚል ፈሊጥ የጠንቋዮች ካዳሚ የሐሰተኞች ነቢያት አጃቢ መሆን እግዚአብሔርን የሚያሳዝን ነው የእግዚአብሔር ቃል ስለ እነዚህ ሰዎች እንዲህ ይላል «እንደ እነዚህ ያሉ ሰዎች የክርስቶስን ሐዋርያት እንዲመስሉ ራሳቸውን እየለወጡ ወሽተኞች ሐዋርያትና ተንኮለኞች ሠራተኞች ናቸውና ። ይህም ድንቅ አይደለም ስይጣን ራሱ የብርሃንን መልክ እንዲመስል ራሱን ይለውጣልና እንግዲህ አገልጋዮች ደግሞ የጽድቅን አገልጋዮች እንዲመስሉ ራሳቸውን ቢለውጡ አያስደንቁም» ፪ኛ፣ ቆሮንቶስ ፲፩ ፣ ፲፪—፲፮ ።

### የመንፈስ ቅዱስ በእሳት መመሰል ምስጢር

ማቴዎስ ፫ ፣ ፲፮ «እርሱ በመንፈስ ቅዱስ በእሳት ያጠምቃችኋል»

እዚህ ላይ መንፈስ ቅዱስ በእሳት ተመስሎ እናገኛለን ። ስለምን ?

ምክንያቱ (ምሥጢር) የሚከተለው ነው ።

፩ኛ/ እሳት ምሉዕ ነው በየትም ቦታ ይገኛል ። የሌለበት ቦታ የለም ። መንፈስ ቅዱስም ምሉዕ ነው ። የማይገኝበት ስፍራ የለም ። እሳት በምልአት ሳለ ቡላድ (ክብሪት) ካልመቱ አይገለጽም ። መንፈስ ቅዱስም ቋንቋ ሲያናገር ፣ ምሥጢር ሲያስተረጉም ፣ ተአምር ሲያሰራ እንጂ አድራሻ አይታወቅምና ።

፪ኛ/ እሳት ከመነሻው ግለትም ክብሪት ጭረን ስንለኩስ በመጠን ነው ። አነስተኛ ኃይል ነው የሚኖረው ቀስ በቀስ ግን ገለባውን እንጨቱን እየጨማመርን ስናቆጣጠረው ግን ኃይሉ እየጨመረ እየሰፋ እየተስፋፋ ይሔዳል ። በዚህ መልኩ መንፈስ ቅዱስም ማጀመሪያ በግና በጭ ቀን ከቤተክርስቲያን ከአብራክ መንፈስ ቅዱስ ከማሕጸን የርዳናስ ስንወለድ በመጠን ይሰጠናል (ጸጋው ግለት ነው) ኋላ ግን በገድል በትሩፋት በመጠኑ የተሰጠን የመንፈስ ቅዱስ ስጦታ እያደገ እየሰፋ በመጨረሻ ተራራ እስከ ማፍረስ ሙት እስከ ማስነሳት ይደረሳል ።

፫ኛ/ እሳት ጣዕምን መዓዛን ያመጣል ። ግለትም እሳት የነካው ምግብ ይጣፍጣል ። አብዛኞቹ የዕለት ምናቦች በእሳት የሚበስሉ የሚጣፍጡ ናቸው ። እንደዚሁም ሁሉ መንፈስ ቅዱስ ጣዕም ጸጋን ሙዓዛ ጸጋን ያመጣል ። ሕይወታችን ሊጣፍጥ ሙንፈሳችን ሊረከ የሚችለው በመንፈስ ቅዱስ ሲገቡበን ብቻ ነው ።

፬ኛ/ እሳት በአግባቡ ፣ በመጠኑ ቢሞቁት ሰውነትን ያፍታታል ሙቀትም ይሰጣል ። ባጠቃላይ ሕይወት ይሆናል እንዲሁም ለብዙ ጥቅም ይውላል ። ዳሩ ግን ያለ አግባብ ከመጠን አልፎ የሞቁት እንደሆነ በሰውነትም ሆነ በሌላ ንብረት ላይ ጉዳት ያስከትላል ። እንደዚህም ሁሉ መንፈስ ቅዱስም በአግባቡ በወንጌል በትጻፈው ቅዱሳን አበው ባስተማሩት ላይ ትመስርተው ቢመረምሩት ሕይወትን ይሰጣል ጸጋን ያገናኛል ። ነገር ግን ከተጻፈው ወጥተው በአጉል ፍልስፍና በትዕቢት ተወጥረው ልመርምርህ ቢሉት መቅሰፍትን ያመጣል ። በገንገሙ እሳትም ይቆጣልና ።

፭ኛ/ እሳት ገለባም ይሁን እንጨት እርጥብ ይሁን ደረቅ ያቀረቡለትን ሁሉ ሳይመርጥ ያቃጥላል ። መንፈስ ቅዱስም በንጹህ ልቡና ሆኖ ለሚለምነው ሁሉ ሕጻን አዋቂ ድህ ሀብታም ሳይል የጸለዩትን ጸሎት ያቀረቡትን መሥዋዕት ይቀበላልና ።

፮ኛ/ እሳት ውኃ ፣ ገደል ካልከለከለው በስተቀር ሁሉን ላጥፋ ቢል ይቻላል ። መንፈስ ቅዱስም ቸርነቱ ካልከለከለው በስተቀር ሁሉን ላጥፋ ቢል ይቻላልና ።

፯ኛ/ እሳት ጥቅጥቅብሎ የነበረውን ዱር በልቶ ገላጣ ያደርገዋል ። መንፈስ ቅዱስም የተሰወረውን ምሥጢር ይገልጻልና ።

፰ኛ/ እሳት የበላው መሬት ለእህል ለተክል ተስማሚ ነው ጥሩ ምርት ይገኝበታል ። እንደዚሁም ሁሉ መንፈስ ቅዱስ ያደረገበት ሰው ነት ለገድል ለትሩፋት ይመቻልና ። ሰይፍ ስለቱን ፈርቶ ከሃይማኖት ከምግባር ፍንክኞች አይፈጸም ። በጦም ፣ በጸሎት ፣ በስግደት ተወስኖ ይኖራል እንጂ ።

፱ኛ/ እሳት ከአንዱ የሻማ መብራት ላይ ሃምሳ ስድሳ ሻማ ቢያ በሩለት ተከፍሎ አይኖርበትም (የሻማው መብራት አይገድልም) (ከመጠኑም አይቀንስም ። መንፈስ ቅዱስም ተከፍሎ ወይም የጸጋ መጉደል (መቀነስ) ሳይኖርበት እስከ ምጽአት ድረስ በጌታችን በመድኃኒታችን በኢየሱስ ክርስቶስ አምነው ተሰፋውን ለሚጠባበቁ ሁሉ ሲሰጥ ይኖራል ።

፲ኛ/ ሸክላ ሠሪ ሥራዋን ሠርታ ስትጨርስ ነቅ (ስህተት) ያገኘችበት እንደሆነ እንደገና መልሳ ከስክሳ በውሀ ለውሳ በእሳት ታድሰዋለች ። እንደዚሁም ሁሉ ንጹህ ሆኖ የተፈጠረ ሰው በኃጢአት ከእግዚአብሔር ሕግ ቢወጣ በንስህ ሳሙና ታጥቦ በመንፈስ ቅዱስ ታድሶ አዲስ ሰው ይሆናል ።

በግቴዎስ ፫ ፣ ፲፯ ላይ መንፈስ ቅዱስ በርግብ አምሳል የወረደበት ምክንያት ፲

ጌታችን በዮሐንስ እጅ በተጠመቀበት ወቅት መንፈስ ቅዱስ ከንፋን አሰይፎ በርግብ አምሳል ወርዶአል ። እዚህ ላይ በርግብ አምሳል መውረዱ ምሥጢሩ ምንድን ነው?

፩ኛ/ ርግብ በተፈጥሮዋ ቂም በቀልን የማትይዝ የሞህ ናት ኃዳ ጌተ በቀል ናት ። መንፈስ ቅዱስም በባሕርይው ቂም በቀልን የማይዝ ንስህ ከገቡ የቀድሞ ኃጢአትን የማይቆጥር (በቀልን የማይዝ) ነውና ።

፪ኛ/ ርግብ በኖህ ጊዜ የውኃውን መጉደል አይታ እንድትመጣ በላካት ጊዜ እንደ ቁራ በዛው ሳትቀር የተላከችበትን መልእክት ለላኪዋ ስታመጣ የወይራቅጠል በአፍዋ ይዛ መጥታ ነበር ።

ደህም የጥፋት ወኃ ጉድሎዋል ማለትዋ ነበር ። እንደዚሁም ሁሉ መንፈስ ቅዱስም የኃጢአት ባህር ጎደለ ከእንግዲህ ወዲህ በእግረ አጋንንት መጠቅጠቅ ቀረ ሲል መላው የአዳም ዘር በክርስ ቶስ ሞት ነጻ ሊወጣ መሆኑን (ተስፋ መስቀልን) ሊያ በስር በርግብ አምሳል ታየ ።

፫ኛ/ ርግብ ከንፍዋን ቢመቷት ዕንቁላሏን ቢሰብሩት ጎጆዋን ካላፈረሱባት በስተቀር ቦታዋን አትለቅም ። መንፈስ ቅዱስም ኃጢአት ቢሠሩ ፈጽመው ካልካዱት በስተቀር ከሰው ሕይወት አይለይምና ።

ማጠቃለያ ፡

- መንፈስ ቅዱስ ከአብ ከወልድ ጋር የሚሠለስ የሚቀደስ የባሕርይ አምላክ ነው ። ጌታችን ኢየሱስ ክርስቶስ ለደቀ መዛሙርቱ እንደ እኔ ያለ በአካል ልዩ የሆነ ጳራቅሊጦስን ይሰድላችሁ ዘንድ እኔ አባቴን እለምነዋለሁ ብሎ በተናገረበት በወንጌል ለእኛ ገልጦልናል መንፈስ ቅዱስን አካላዊ ነው ብለን እናምናለን ። የሐንስ ወንጌል ፲፬ ፣ ፲፮ እና ፳፮
- ከአብ በሠረጸ በወልድ በተገለጠ በተሰጠን ከአብ ከወልድ ጋር በሚሰጠውበት በመንፈስ ቅዱስ እናምናለን ። የሠረጸውም ከአብ ብቻ ነው የሐንስ ወንጌል ፲፮ ፣ ፳፮
- የመንፈስ ቅዱስ አካሉ አንድ ሲሆን ጸጋው (ስጦታው) ግን ወሰን የለውም ። መንፈስ ቅዱስ ወረደ ፡ አደረ ፡ ተሰጠ ሲል ጸጋውን እንጂ አካሉን አይደለም ሐዋርያት ሥራ ፲ ፣ ፵፮
- መንፈስ ቅዱስን እንደ መቅደንዮስ ፍጡር የሚል የተረገመ የተወገዘ ነው ። ኃጢአቱም አይሰረይለትም ። ማቴዎስ ፲፪ ፣ ፴፪